

تفسیر سورۃ ممتحنہ

یہ سورہ مدینہ میں نازل ہوئی۔ اس میں تیرہ آیات ہیں

وجہ تسمیہ | ممتحنہ حاء کے فتح اور کسرہ دونوں کے ساتھ منقول ہے۔ فتح حاء ممتحنہ پڑھیں تو معنی یہ ہوں گے کہ وہ سورت جس میں امتحان میں پڑی ہوئی عورت کا بیان ہے۔ اور بکسر حاء ممتحنہ پڑھیں تو امتحان کرنے والی سورت مراد ہوگی واللہ اعلم۔ سورۃ الامتحان اور سورۃ المودۃ بھی اس کا نام ہے۔

مناسبت از ما قبل | سورت ما قبل سے اس کی مناسبت دو طریقہ سے ہے۔ ایک یہ کہ اگلی سورت میں اہل کتاب کے ساتھ منافقین کی دوستی کا بیان تھا۔ اس میں مسلمانوں کی کفار کے ساتھ دوستی کا بیان اور ان کی منافقت کا۔ دوم یہ کہ پہلی سورت میں مسلمانوں کا اہل کتاب کے ساتھ جو معاہدہ تھا اس کا بیان تھا۔ یہاں مشرکین کے ساتھ معاہدہ کا بیان ہے۔

بِسْمِ اللَّهِ الرَّحْمَنِ الرَّحِيمِ

شروع ہے اللہ کے نام سے جو بے حد مہربان اور نہایت رحم والا ہے۔

يَا أَيُّهَا الَّذِينَ آمَنُوا لَا تَتَّخِذُوا عِدُوِّي وَعَدُوَّكُمْ
أَوْلِيَاءَ تُلْقُونَ إِلَيْهِم بِالْمُودَّةِ وَقَدْ كَفَرُوا بِهِمْ جَاءَكُمْ
مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ
رَبِّكُمْ إِنْ كُنْتُمْ خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي
تَسْتَوُونَ إِلَيْهِم بِالْمُودَّةِ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ
وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ ۝

اے جو ایمان والو! تم اپنے دشمنوں سے دوستی تم ان کو پیغام بھیجتے ہو دوستی سے
اور وہ منکر ہوئے ہیں اس سے جو تمہارے پاس آیا سچا دین نکالتے ہیں رسول کو
اور تم کو اس بات پر کہ تم مانتے ہو اللہ کو جو رب ہے تمہارا اگر تم نکلے ہو لڑنے کو
میری راہ میں اور طلب کرتے ہو میری خوشنودی تم ان کو چھپا کر بھیجتے ہو دوستی کے
پیغام اور مجھ کو خوب معلوم ہے جو چھپایا تم نے اور جو ظاہر کیا تم نے اور جو
کوئی تم میں یہ کام کرے تو وہ بھول گیا یہی راہ ہے۔

شانِ رسول | صلح حدیبیہ جو اس حضرت رسول مقبول صلی اللہ علیہ وآلہ وسلم نے

بِسْمِ اللَّهِ الرَّحْمَنِ الرَّحِيمِ

مکہ والوں سے فرمائی تھی۔ کفار مکہ اس پر قائم نہ رہ سکے تو آپ خاموش طور پر ان کے
 مقابلہ کے لئے فوج جمع کرنے لگے خبریں بند کر دی گئیں۔ اس اندیشہ سے کہ مکہ کو
 معلوم ہو جائے تو وہ بھی تیاریاں کریں گے جس سے حرم شریف میں خونریزی ناگزیر
 ہو جائے گی۔ یہ تیاریاں فتح مکہ کی تھیں۔ ایسے نازک موقع پر حاطب بن ابی بلتہ
 ایک بدی صحابی نے اہل مکہ کو ایک خط لکھ بھیجا۔ چنانچہ یہ ناعلیٰ کرم اللہ تعالیٰ وجہہ
 فرماتے ہیں:۔ بعثنی رسول اللہ صلی اللہ علیہ وسلم والزبیر والمقداد
 فقال اطلقوا حتی تا تو اروضۃ خاخ فان بها طعینۃ معھا کتبا
 فخذوه منها فائتونی به فخرجنا حتی اتینا الروضۃ فاذا نحن
 بالطعینۃ فقلنا اخرجی الکتاب قالت ما معی کتاب قلنا لتخرجی
 الکتاب اولنلقین الشیاب فاخرجته من عقاصھا فاتیتنا به
 النبی صلی اللہ علیہ وسلم۔ (امام احمد حمید بن عبد بن حمید بخاری مسلم
 ابوداؤد ترمذی نسائی ابوعوانہ ابن حبان ابن جریر ابن المنذر ابن ابی حاتم ابن
 مردویہ بیہقی ابونعیم) حضرت رسول اللہ صلی اللہ علیہ وآلہ وسلم نے مجھے اور زبیر
 مقداد کو بھیجا کہ تم (فوراً) روانہ ہو کر روضۃ خاخ (جو مدینہ اور مکہ کے درمیان
 پہنچ جاؤ۔ وہاں ایک سانڈنی سوار عورت ملیگی۔ اس کے ساتھ ایک خط ہے اس کے

لیکر ہیں پہنچاؤ۔ چنانچہ ہم کل کرواں پہنچے۔ وہ عورت ملی۔ ہم نے خط حوالہ کر نیکی
 کہا۔ اس نے کہا میرے ساتھ کوئی خط نہیں ہے۔ ہم نے کہا کہ خط حوالہ کرنا ہوگا۔
 ورنہ جامہ تلاشی کی جائے گی۔ اس نے وہ تحریر اپنے چونڈے سے نکالی اس کو ہم نے
 خدمت اقدس میں پیش کر دیا۔

حاطبؓ کے خط کا مضمون | دیگر روایات میں ہے کہ خط میں لکھا تھا:۔

مَنْ حَاطَبَ بْنَ أَبِي بَلْتَعَةَ إِلَى أَنَا مِنْ الْمَشْرُكِينَ بِمَكَّةَ إِنَّ رَسُولَ اللَّهِ
 صَلَّى اللَّهُ عَلَيْهِ وَسَلَّمَ تَوَجَّهَ إِلَيْكُمْ لِحَيْشِ كَاللَّيْلِ لَيْسِيرًا لَسِيلٍ
 وَأَقْسَمَ بِاللَّهِ لَوْ سَارَ إِلَيْكُمْ وَحْدَهُ لَنَصَرَ اللَّهُ عَلَيْكُمْ فَإِنَّهُ مَنجَزُهُ
 وَعْدُهُ۔ مِخَانِبِ حَاطَبِ بْنِ أَبِي بَلْتَعَةَ بَرَأَ الْإِطْلَاعَ مُشْرِكِينَ مَكَّةَ۔ رَسُولُ اللَّهِ
 صَلَّى اللَّهُ عَلَيْهِ وَسَلَّمَ أَيْكُ الْغَنَاءُ نَزَلَ لَشَرِّكَ سَاطِحَ تَحَارِي طَرَفِ عَزِيمَتِ فَرَمَا
 هُوَرِ هِيَ بِي جَوِيلَابِ كِي طَرَحِ بَرْهَ رَمَاهُ۔ اُورِ مِ قَسْمِہ كِتَابِہوں كِه حَضْرَہ اُگَر
 تَنْ تَنہَا بھي ہوں گے تَوَا شَرِّ سِجَانِہ آپ كِي مَدَدِ فَرَمَائے گَا كِيوں كِه وَہ اِپنَا وَعْدہ
 جَوَآپ سے كِيَا ہے پُورَا كَر كے رَہيگا۔

حاطبؓ کی معذرت | اس پر حضور اکرمؐ نے فرمایا:۔ مَا هَذَا يَا حَاطَبُ
 قَالَ لَا تَجْعَلْ عَلَيَّ يَا رَسُولَ اللَّهِ إِنَّكَ كُنْتَ أَصْلًا مُلَصَّقًا مِنْ قُرَيْشٍ وَلَمْ أَكُنْ

من انفسها وکان من معك من المهاجرين لهم قرابات يحمون بها
 اهلهم واموالهم بمكة فاحببت ان فاتني ذلك من النسب
 ان اصطنع اليهم ميلا يحمون بها قرابتي وما فعلت ذلك كفرا
 ولا ارادة عن ديني۔ حاطب! یہ کیا ماجرا ہے؟ وہ عرض پرداز ہوا
 یا رسول اللہ! مجھے معروضہ کرنے کا موقع دیکھئے۔ میں قریش کا حلیف ہوں
 ان میں شامل نہیں۔ دیگر مہاجرین جو آپ کے ساتھ ہیں قریش سے ان کے
 کئی کئی رشتے ہیں جن کے باعث وہ ان کے اہل و عیال اور اموال کی
 حمایت کیا کرتے ہیں جو مکہ میں ہیں۔ میں نے بھی چاہا کہ جب میرا ان سے
 نبی رشتہ نہیں تو ان کے ساتھ کوئی احسان کروں تاکہ وہ میرے اہل قرابت
 کی بھی حمایت کرنے لگیں۔ میں نے جو کچھ کیا اس کو کفر و ارتداد سے کوئی تعلق نہیں“
 حاطبؓ کی برأت | روایت ثقات جو اوپر مذکور ہوئی اس میں یہ بھی ہے کہ

حضورؐ انور نے حاطب کا یہ جواب اور معذرت سماعت کر کے فرمایا: —

صدق“ یہ سچ کہتا ہے“ چنانچہ آپؐ نے ان کو بری فرمادیا اور کوئی تعرض
 نہ فرمایا۔ جرم کی سنگینی اور اس کا کھلے بند دل ثبوت، پھر صاف صاف اقرار
 مقام غور ہے کہ ایسی صورت اگر آج کسی سلطنت میں درپیش ہو تو عبرتناک

سزائے موت سے کم کوئی سزا تجویز نہ ہو۔ مگر رحمۃ للعالمین صلی اللہ علیہ وسلم کے صدقے کے
 عفو و درگزر کی جنس بھی خزانہ رسالت میں جس افراط کے ساتھ موجود تھی ایسی مثال سے
 خلفاء اور پادشاہوں کے خزانے کیسے خالی نظر آتے ہیں۔

حضرت عمرؓ کا جوش اور حضور انورؐ کی تسکین | چنانچہ اس موقع پر حضرت عمرؓ سے

رہا نہ گیا۔ فقال عمر دعنی یا رسول اللہ فاضرب عنقه فقال اللہ
 شہد بدرا و ما یدریک لعل اللہ اطلع علی اہل بدر فقال اعملوا
 ما شئتم فقد غفرت لکم۔ عمرؓ نے عرض کیا یا رسول اللہ! مجھے اجازت
 دیجئے کہ میں اس کی گردن اڑا دوں۔ اس پر آپؐ نے فرمایا یہ بدر میں شریک
 رہے ہیں۔ تمہیں کیا خبر کہ اللہ سبحانہ نے اہل بدر کے کارناموں کا مشاہدہ کر کے
 فرما دیا ہے کہ آئندہ تم جو چاہو کرو میں نے تم رب کو بخش دیا ہے۔ بہر حال
 حضورؐ روحی فداہ نے محض اس بنا پر کہ یہ ایک بدری صحابی ہیں۔ ان کے ایسے
 سنگین جرم کو بخش دیا اور جنگی راز کے افشاء کر دینے پر بھی کوئی دار و گیر نہیں مائی
 صلی اللہ علیہ وآلہ وسلم۔ بہر حال اس موقع پر یہ آیہ کریمہ نازل ہوئی جس میں
 ایسے سنگین جرم کے باوجود خطاب الہی ہوا:۔ یَا أَيُّهَا الَّذِينَ آمَنُوا۔ اے
 ایمان والو! گو یا ایسی خطائے عظیم بھی ایمان کے متنافی نہیں ہے۔ مگر یہ ارشاد

ہو رہا ہے۔ لَا تَتَّخِذْ وَاَعْدُوْنِيْ وَعَدُوْكُمْ اَوْلِيَاءَ۔ میرے دشمن کو جو
خود تمہارا بھی دشمن ہے دوست نہ بناؤ، اس میں یہ بھی ایسا ہو رہا ہے کہ مومن
اللہ والا ہے۔ اللہ کا دشمن، مسلمان کا دشمن، اگر اس غلطی کے ارتکاب سے
حاطبؓ کا (نعوذ باللہ منہ) ایمان جاتا رہتا یا اس میں نفاق شامل ہوتا تو
کافر کافر کا یا منافق کافر کا دشمن نہ ہو سکتا۔ یہاں تو عَدُوْكُمْ ارشاد ہوا ہے
جس سے معلوم ہوا کہ کفار مکہ حاطبؓ کے دشمن ہیں جس کا بدیہی نتیجہ یہ ہے کہ
حاطبؓ اس حالت میں بھی مسلمان ہی ہیں حضور انور صلی اللہ علیہ وآلہ وسلم نے
حضرت عمرؓ کو جو جواب دیا اس سے بھی یہی ثابت ہے۔ اور خود حاطبؓ کا
خط جو پکڑا گیا اُس کا آخری جملہ یہ ہے:۔ وَاَقْسَمُ بِاللّٰهِ لَوْ سَاَرَا يَكُمُ
وَحَدَا لَنَصَرَهُ اللّٰهُ عَلَيْكُمْ فَاِنَّهٗ مِنْجَزْلُهُ مَا وَعَدَهُ۔ میں خدا کی قسم
لکھا کر کہتا ہوں کہ حضور اگر تنہا بھی تمہارے مقابلہ کو تشریف لائینگے تو
اللہ سبحانہ آپؐ کی مدد فرمائے گا کیوں کہ اس نے جو وعدہ آپؐ سے فرمایا ہے
اس کو پورا کر کے رہیگا، اس جملہ سے صاف ظاہر ہے کہ حاطبؓ کا ایمان
جو خدا اور اس کے رسول پاکؐ پر تھا اس میں کسی نوع کا زلزلہ نہ تھا۔
یہی وجہ تھی کہ حضور اکرم صلی اللہ علیہ وآلہ وسلم نے ان کو محض بدری صحابی

ہونے کی بنا پر فرمایا اور مسلمانوں کو ہدایت فرمائی: — لا تقولوا للہ الا خیرا۔

خبردار ان کی بھلائی کے سوا اور کوئی کلمہ کبھی زبان پر نہ لاتا۔

ایک دفعہ حاطبؓ کے ایک غلام نے حضور انور صلی اللہ علیہ وسلم کی

جناب میں شکایت پیش کی جس کے الفاظ یہ تھے: — یا رسول اللہ حلف

حاطب الناس۔ یا رسول اللہ! دوزخ کے ایندھن کو حلف دیکھے، (حاطبؓ

کے لغوی معنی "ایندھن" کے ہیں) اس پر حضور اقدسؐ نے فرمایا: — لا انتہ

شہد بدر او الحدیبیۃ۔ ایسا نہیں ہو سکتا۔ وہ بدر اور حدیبیہ میں ایک

رہے ہیں۔ مطلب یہ کہ حضرت حاطبؓ دوزخ کے ایندھن نہیں بن سکتے۔

یہ روایت مسلم شریف میں موجود ہے۔

کفار قریش کا سلوک | بہر حال مسلمانوں کو اس آئیہ کریمہ میں ہدایات

دی جادے ہیں کہ کفارِ کحق کے منکر ہیں۔ رسول اللہ کو اور آپؐ پر ایمان

لائے والوں کو محض اس بنا پر اپنے گھر بار اور وطن سے نکالتے رہتے ہیں کہ

تم خدائے واحد پر ایمان رکھتے ہو۔ دیکھو کسی کسی ایذا میں پہنچا کر تم کو ترک

وطن پر مجبور کر دیا۔ اور تم محض محبت خدا و رسول کی بنا پر ترک وطن پر رضی

ہوئے۔ اور اب جب کہ ان سے جنگ ٹھہری تو اس جنگ کا مقصد خدا و رسول کو

خوشنود کرنے کے سوا اور کیا ہو سکتا ہے؟ ایسی حالت میں ان سے خفیہ نامہ پیام کرنا کیا معنی رکھتا ہے؟ کیا ایسی حرکت سے خدا و رسول خوش ہونگے؟ ہرگز نہیں تم نے کافروں کو خفیہ پیام دیا۔ اور شاید یہ سمجھ لیا کہ یہ بات چھپی رہیگی۔ اگر کسی کو اس کا علم نہ ہو تو کیا اللہ سبحانہ کو بھی اس کا علم نہیں؟ وہ تو ہر چھپی اور کھلی کو جانتا ہے۔ بائیں ہمہ جس کسی نے ایسی حرکت کی سخت غلطی کی اور یہ بہت بڑی بھول ہے۔

۱۰-2
۱۰-3
إِنْ يَتَّقُوا كَمَا يَكُونُوا لَكُمْ أَعْدَاءُ وَيَسْطُوا إِلَيْكُمْ
أَيْدِيَهُمْ وَالسِّنَنَتُهُمْ بِالسُّوءِ وَوَدُّوا لَوْ تَكْفُرُونَ ۚ لَنْ
تَنْفَعَكُمْ أَرْحَامُكُمْ وَلَا أَوْلَادُكُمْ يَوْمَ الْقِيَمَةِ ۚ لَيَفْصِلُ
بَيْنَكُمْ وَاللَّهُ بِمَا تَعْمَلُونَ بَصِيرٌ ۚ اگر تم ان کے ہاتھ لگ جاؤ تو
ثابت ہوں تمہارے دشمن اور چلاؤں تم پر اپنے ہاتھ اور اپنی زبانیں تمہاری
کے ساتھ اور چاہیں کہ کسی طرح تم بھی منکر ہو جاؤ۔ ہرگز کام نہ آئیں گے
تمہارے کنبے والے اور نہ تمہاری اولاد قیامت کے دن وہ فیصلہ کرے گا
تم میں اور اللہ جو تم کرتے ہو دیکھتا ہے۔“

آیہ صدر کی تفسیر | مطلب یہ کہ تم تو ان سے دوستی جوڑنا چاہتے ہو اور

نامہ و پیام کے ذریعہ دوستی کی طرح ڈال رہے ہو اور ان کا یہ حال ہے کہ وہ بہن
 موقع کے منتظر ہیں۔ کبھی تم ان کے ہاتھ لگ جاؤ تو دشمنی کا کوئی دقیقہ فرو گذشت
 نہ کریں اور آزار دہی ہو یا سانی جو بھی بن پڑے برابر پہنچائے جائیں۔ تاکہ
 تم کو اپنی طرح کا فریاد نہ کرنا پڑے۔ جن کے جذبات اور منصوبے اس نوعیت کے
 ہوں تم ان کو دوستی کا پیام دیتے ہو؟ رہا تمہارا یہ عذر کہ تمہارے عزیز قریب
 اور اہل و عیال ان کے ہاں ٹھہرے ہوئے ہیں۔ اس کی وقت و موسم سے
 زیادہ نہیں۔ اول تو یہ رشتے ناٹے تم کو کوئی فائدہ نہیں پہنچا سکتے۔ وقت
 آن پڑے تو اقارب تمہارے حق میں عقارب ثابت ہوں گے۔ اور بی بی
 بچے خود تمہارے دشمن ہو سکتے ہیں۔ اتنے دن تک بی بی بچوں کے ساتھ
 محبت کا بڑا نوکر کے کیا پھل پایا ہے کہ ان سے آئندہ بھلائی کی توقع رکھتے ہو
 یہاں غفلت کا پردہ پڑا ہوا ہے۔ قیامت قائم ہوگی تو تم کو معلوم ہو جائیگا
 یہاں کس نے کیا کام کئے تھے اس کے مطابق ہر ایک کو فیصلہ بنایا جائے گا۔
 تب ہر ایک کی حقیقت ظاہر ہوگی۔ اللہ سبحانہ تم سب کے اعمال کو اچھی طرح
 دیکھ رہا ہے۔ بعض پیغمبروں کے قرابت دار بی بی بچے چھوٹ زکے تو تمہارا
 اہل قرابت اور بی بی بچے کس شمار و قطار میں آسکتے ہیں۔ لہذا یہ خیال بھی غلط

بصیر خبیر کا فرق | واللہ بما تعملون بصیر جو ارشاد ہوا اس میں بمقابلہ واللہ بما تعملون

خبیر کے ایک نکتہ یہ ہے کہ خبیر کے مقابلہ میں بصیر بلع تر ہے۔ کیوں کہ خبیر تو دوسروں کے ذریعہ پہنچائی ہوئی ہوتی ہے۔ اور بصیر کا معاملہ ذاتی اور حسی ہے جس کی واقعیت کا ثبوت کسی اور پر موقوف نہیں ہوا کرتا۔ بلکہ علم ذاتی پر دلالت کرتا ہے۔ لہذا یہ نزاکت بھی ملحوظ خاطر رہنی چاہئے۔ آگے عبرت کے لئے ایک واقعہ بیان ہو رہا ہے۔ اس سے سبق لینا چاہئے۔

قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا الْقَوِّمَهُمْ إِنَّا نُبْرءُكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمُ الْعَدَاوَةُ

لَهُ الْإِسْوَةُ الْقَدْوَةُ أَوِ الْحَالَةُ الَّتِي يَكُونُ الْإِنْسَانُ عَلَيْهَا فِي اتِّبَاعِ غَيْرِ الْبَحْنِ وَالْقَبْحِ وَالسَّائِرِ وَالضَّارِّ وَمَا يَأْتِي بِهِ الْخَزِينُ أَيْ يَتَغَرَّى بِهِ إِسَاءُ وَأَسَى۔
(محیط المحيط) أُسْوَةٌ بِالضَّمِّ الْكَسْرِ اتِّبَاعٌ يَأْوِدُ حَالَتِ جِسْمَانِ دُورِ كَيْ اتِّبَاعِ كَرَامَتِ
حَسَنٌ مِثْلُ بَرٍّ أَوْ قَبِيحٌ مِثْلُ فَاسِقٍ مِثْلُ بَرٍّ أَوْ قَبِيحٌ مِثْلُ فَاسِقٍ مِثْلُ بَرٍّ أَوْ قَبِيحٌ مِثْلُ فَاسِقٍ
إِسَاءُ أَوْ أَسَى أَيْ كَلِمَةٌ جَمْعُ هِيَ "فَقِيرٌ عَرَضٌ كَرَامَتِ هِيَ كَلِمَةُ اسْوَةٍ مِمَّا دَرَدَ مِثَالُ يَأْوِدُ نَمُونَهُ۔ وَاللَّهُ عَالِمٌ

وَالْبَعْضَاءُ أَبَدًا حَتَّى تُؤْمِنُوا بِاللَّهِ وَحَدَّةً إِلَّا قَوْلَ إِبْرَاهِيمَ

لِإِبْنِهِ لَا سْتَغْفِرُونَ لَكَ وَمَا أَمْلَكَ لَكَ مِنَ اللَّهِ مِنْ شَيْءٍ

60-5

رَبَّنَا عَلَيْكَ تَوَكَّلْنَا وَإِلَيْكَ أَنَبْنَا وَإِلَيْكَ الْمَصِيرُ رَبَّنَا لَا تَجْعَلْنَا فِتْنَةً

لِلَّذِينَ كَفَرُوا وَأَغْفِرْ لَنَا رَبَّنَا إِنَّكَ أَنْتَ الْعَزِيزُ الْحَكِيمُ

60-6

لَقَدْ كَانَ لَكُمْ فِيهِمْ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ

الْآخِرَ وَمَن يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ

تمہارے لئے مثال ہے اچھی ابراہیم میں اور ان میں جو ان کے ساتھ

تھے جب انہوں نے کہا اپنی قوم کو ہم بیزار ہیں تم سے اور ان سے جن کو ہم

پوجتے ہو اللہ کے سوائے ہم منکر ہوئے تم سے اور کھلی ہو گئی ہم میں اور تم میں

دشمنی اور بیرہیشہ کو یہاں تک کہ تم ایمان لاؤ اکیلے اللہ پر مگر ایک بات

ابراہیم کی اپنے باپ کو کہ میں معافی مانگوں گا تیرے لئے (اللہ سے) اور میں

مالک نہیں تیرے نفع کا اللہ کے ہاں کسی چیز کا ہے رب ہمارے! ہم نے تجھ پر

بھروسہ کیا اور تیری طرف رجوع ہوئے اور تیری ہی طرف ہے سب کو پھرتا۔

اے پروردگار ہمارے! ہم کو کافروں کا تختہ مشق نہ بنا اور ہم کو معاف کر

اے رب ہمارے! تو ہی ہے زبردست حکمت والا بے شک تمہارے لئے

اُن میں مثال ہے اچھی اس کے لئے جو امید رکھتا ہو اللہ کی اور پچھلے دن کی اور جو کوئی نہ پھیرے تو اللہ وہی ہے بے پروا سب تعریفوں والا۔

اسوہ ابراہیمی | ارشاد ہو رہا ہے کہ دیکھو تم سے پہلے ابراہیم اور ان کے ساتھ والے تمھارے ان کو بھی کافروں سے سابقہ تھا۔ یہ کفار قوم ابراہیم سے تھے ان کے بھی آپس میں رشتے ناطے تھے۔ مسلمان تعداد میں اور تمہارے کافروں کے کم تھے۔ بہر حال جو اندیشہ تم کو کفار قریش سے ہے اُن کو بھی اپنی قوم سے تھے مگر انھوں نے اپنی قوم کو صاف صاف سنا دیا تھا کہ ہم تم سے علیحدہ ہو چکے اور تم سے بیزار ہیں نیز تمھارے ان معبودوں سے جن کی پرستش تم کیا کرتے ہو اللہ کے سوائے۔ ان سے بھی علیحدہ اور بیزار ہیں۔ ہم کو تمھارے ان خیالات اور افعال سے انکار ہے۔ تم جب تک خدائے واحد پر ایمان نہ لاؤ تم سے ہماری دلی دشمنی اور بیرہیگا۔ ابراہیم اور ان کی قوم کا یہ ٹکنا سا جواب تمھارے لئے مشعل راہ اور نمونہ عمل ہے۔ اس مثال اور نمونہ کی اتباع و پیروی کی جانی چاہئے۔

اسوہ ابراہیمی سے استغناء | ہاں اس سے ایک صورت مستثنیٰ ہے وہ یہ کہ ابراہیم نے اپنے باپ یا چچا سے یہ فرما دیا تھا کہ : لَا اسْتَغْفِرَنَّ لَكَ

وَمَا أَمَّا لَكَ مِنَ اللَّهِ مِنْ شَيْءٍ - میں آپ کے لئے معافی کی درخواست کرونگا اور میں اللہ کے ہاں استغفار کے سوا اور کسی چیز کا مالک نہیں۔ اس میں ان کے اتباع کی ضرورت نہیں۔ دراصل یہ ایک وعدہ تھا۔ اور اس وعدہ کا انھوں نے ایفاء بھی فرمایا جیسا کہ سورہ شعراء میں آیا ہے کہ آپ نے ابتدا میں اللہ پاک سے دعا فرمائی: - وَاعْفُرْ لِي - پروردگار! میرے والد کو (توبہ نصیب کر کے) بخش دیجئے جس کی تفسیر حضرت یحییٰ بن علیؑ کے قلم فیضِ رقم سے ۱۱۴ پر گرجی ہے مگر دوسری جگہ ارشاد باری ہے: - وَمَا كَانَ اسْتَغْفَارُ اِبْرَاهِيمَ لَابِيهِ اِلَّا عَنْ مَوْعِدَةٍ وَعَدَهَا اَيَّاہُ فَلَمَّا تَبَيَّنَ لَهُ اَنَّهُ عَدُوٌّ لِلَّهِ تَبَرَّأَ مِنْهُ - ابراہیمؑ کا اپنے باپ کے لئے استغفار کرنا صرف ایک وعدہ کی بنا پر تھا جو انھوں نے کر لیا تھا پھر جب اس کا عدو اللہ ہونا کھل گیا تو اس سے بیزار ہو گئے۔ یہ حال اس جزو میں اقتدا ضروری نہیں۔

اسوہ محمّی کی فضیلت | یہیں سے مفسرین کرام نے یہ استنباط فرمایا کہ حضور اکرم

صلی اللہ علیہ وآلہ وسلم کو حضرت ابراہیم علی نبینا وعلیہ الصلوٰۃ والسلام پر بھی فضیلت حاصل ہے کہ اسوہ ابراہیمی کے اتباع کا حکم آیا تو اس میں ایک استثناء شامل رکھا گیا اور جہاں اسوہ نبوی روحی فداہ کے اتباع کا حکم دیا گیا تو بلا استثناء

ارشاد ہوا:۔ لقد کان لکم فی رسول اللہ اسوۃ حسنۃ رسول اللہ کی ذات میں تمہارے لئے بہترین نمونہ ہے۔ یعنی ذات اقدس از ابتدا تا انتہا تمہارا ہدایت ہے صلی اللہ علیہ وسلم۔

تمتہ اسوۃ ابراہیمی | خلاصہ میں کہ اسوۃ ابراہیمی یہ تھا:۔ ربنا علیک توکلنا الآیات۔ پروردگار ہمارے! ہمارا بھروسہ اور اعتماد کمال صرف آپ کی ذات پر ہے۔ ہم سب آپ ہی کی طرف رجوع ہیں اور آپ ہی کی طرف ہم کو لوٹ کر آنا ہے۔ پروردگار ہمارے! کافروں کے لئے ہم کو ذریعہ امتحان نہ ٹھہرائیے۔ یعنی اگر وہ غالب ہوں گے تو طعنہ دیتے رہیں گے کہ مسلمان حق پر ہوتے تو وہ اس طرح مغلوب نہ ہوتے نیز ایسا کہنے کا منافقین کو موقع مل جائیگا اور کیا عجب ہے کہ ضعیف الاعتقاد مسلمانوں کے دلوں میں بھی شبہات پیدا ہوں اور اے ہمارے پروردگار! ہم کو بخش دے۔ بے شک تو ہی زبردست حکمت والا ہے۔“

عرض فقیر | فقیر عرض کرتا ہے یہاں دو صفیں بیان ہوئی ہیں:۔ عزیز اور حکیم۔ پہلی صفت کا اقصایہ ہے کہ اسلام کے مقابلہ میں غلبہ ظاہری کفار نہ ہو۔ اور یہ مقابلہ قوم کا قوم کے ساتھ ہے۔ یعنی قوم مسلماناں پر من حیث القوم

کفار کو غلبہ نہ ہو۔ دوسری صفت کا اقتضا، غلبہ علم و استدلال کی طرف رہبری کرتا ہے۔ جہاں تک علم و استدلال کا تعلق ہے دلائل و براہین اسلام اس طرح شائع ہو چکے ہیں کہ اس کے مقابل کسی قوم کی حجت چل نہیں سکتی۔ اور کسی دین و ملت کا استدلال بمقابلہ اسلام ٹھہر نہیں سکتا، یہود نصاریٰ مشرکین، جو سب ہی اسلامی دلائل و براہین اور اصول و آئین کی برتری کو مان چکے ہیں اور فی زمانہ ایک ایک قوم و ملت اصول و آئین اسلام سے خوشہ چینی کرتی جا رہی ہے۔ کچھ عرصہ یہی سلسلہ جاری رہے تو وہ دن دور نہیں کہ اقوام عالم اسلامی پرچم کے تلے آجائیں۔ رہا غلبہ ظاہری وہ بھی من حیث القوم کفار کو حاصل نہیں ہو سکتا۔ یہ اور بات ہے کہ کسی قوم کو کہیں ظاہری تسلط حاصل ہو۔ مگر مشاہدہ ہے کہ اسلامی اقتدار کسی ایک جگہ کم ہوا تو نصرت الہی سے دوسرے کئی مقامات پر اسلام کو سر بلندی حاصل ہوتی جا رہی ہے۔ اور یہ بھی ایک خوش آئند علامت غلبہ اسلام و مسلمانان کی ہے کہ ایک دن ایسا ضرور آئے گا کہ سارا عالم کلمۃ الحق سے گونجتا رہے گا۔ وما ذلک علی اللہ بعزیز۔ ضرورت ہے کہ مسلمان اصلاح حال کی طرف متوجہ ہوں اور اسوۂ حسنہ کا اتباع کریں۔ واللہ الموفق۔

اسوہ حسنہ کو چھوڑ نیکانہ نتیجہ جیسا کہ ارشاد باری ہے: لَقَدْ كَانَ لَكُمْ
 فِيهِمْ اَسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ يَشْكُ
 تَهَارے لئے ان میں (ابراہیم اور آپ کی قوم میں) اچھی مثال ہے اس کیلئے
 جو اللہ اور یوم آخر کا یقین رکھتا ہے، جس مقام کے لوگوں میں یہ جوش اور
 جذبہ کار فرما رہیگا وہ اس مثال کا اتباع کرتے رہیں گے اور یہی اتباع
 وسیلہ کامیابی و سر بلندی ہوگا۔ وَمَنْ يَتَوَلَّ فَإِنَّ اللَّهَ هُوَ الْغَنِيُّ
 الْحَمِيدُ۔ اور جو کوئی اس اسوہ حسنہ سے منہ پھیر لے اور کافروں سے
 یارا نہ گانٹھنے کی فکر کیا کرے تو اللہ سبحانہ کی ذات اس سے اور ساری کائنات
 بے پروا ہے اس کا کچھ بگڑ نہیں سکتا۔ وہ اپنا نقصان آپ کر لے گا اللہ کی ذات
 سب خوبیوں کی مالک ہے۔

عَسَى اللَّهُ أَنْ يَجْعَلَ بَيْنَكُمْ وَبَيْنَ الَّذِينَ عَادَيْتُمْ مِنْهُمْ
 مَوَدَّةً ۖ وَاللَّهُ قَدِيرٌ ۚ وَاللَّهُ غَفُورٌ رَحِيمٌ ۝ امید ہے کہ کر دے
 اللہ تم میں اور ان میں جن سے تم دشمنی کرتے ہو دوستی اور اللہ رب کچھ کر سکتا
 ہے اور اللہ بخشنے والا مہربان ہے۔ مطلب یہ کہ ترک موالات کا یہ حکم جو
 تم کو دیا جا رہا ہے چند روزہ عارضی ہے اس پر مضبوطی سے قائم رہو۔

اللہ سبحانہ کی رحمت سے کچھ بعید نہیں کہ اس عداوت و بغض کو جو تمہارے
رشتہ ناٹھ والوں سے ہے مودت و محبت سے بدل دے اور جو آج تمہارے اور
دین اسلام کے بدترین دشمن ہیں عنقریب جانی دوست بن جائیں۔ اللہ کو
سب کچھ قدرت ہے اور جن لوگوں نے عجلت کر کے اس کے خلاف عمل کیا ہے
وہ اپنے گناہ کی معافی مانگیں اللہ بخشنے والا مہربان ہے۔

شان نزول | حضرت ابن عباسؓ فرماتے ہیں :- نزلت فی تزویج النبی

صلی اللہ علیہ وسلم ابنتہ (ای ابی سفیان) اقرحبیۃ فكانت
هذه مودة بينه وبينه - (ابن مردویہ) یہ آیہ کریمہ حضرت نبی اکرم صلی اللہ
علیہ وآلہ وسلم کے ساتھ ام حبیبہ بنت ابی سفیان کا نکاح کر دینے کے باب میں
نازل ہوئی۔ یہی وہ مودت و محبت تھی جس کا وعدہ فرمایا گیا تھا۔

حضور اکرمؐ کا ام حبیبہؓ | ام المؤمنین ام حبیبہ رضی اللہ تعالیٰ عنہا کا نام رملہ
کے ساتھ نکاح بنت ابی سفیان تھا۔ ابتداءً آپ کا نکاح عبید اللہ

بن جحش سے ہوا۔ مسلمانوں نے حبشہ کی طرف ہجرت کی تو یہ میاں بی بی بھی ان
میں شامل تھیں۔ وہاں ان کو ایک لڑکی پیدا ہوئی جس کا نام ”حبیبہ“ رکھا گیا
اس وجہ سے رملہ کی کنیت ”ام حبیبہ“ رکھی گئی پھر عبید اللہ کا انتقال ہوا تو

حضور اکرم صلی اللہ علیہ وآلہ وسلم نے نجاشی شاہ حبش کے توسط سے پیام روانہ فرمایا۔ چنانچہ خود حضرت ام حبیبہؓ فرماتی ہیں :- ما شعرت وانا بارض الحبشة الا وانا برسول النجاشي جارية يقال لها ابرهة كانت تقوم على ثيابه ودهنه فاستأذنت علي فاذنت لها فقالت ان الملك يقول لك ان رسول الله صلى الله عليه وآله وسلم كتب الي ان ازوجك فقلت بشرك الله بخير وقالت يقول لك الملك وكل من يزوجك فارسلت الى خالد بن سعيد فوكلته واعطيت ابرهة سوارين من فضة كانتا علي وخواتيم فضة كانت في اصابعي سرورا بما بشرتني به - (استيعاب) میں سرزمین حبشہ میں نے خبر سنی کہ یکایک نجاشی کی ایک خادمہ برہنہ نامی آئی جو اس کے لباس اور تیل کی خدمت پر مامور تھی اور اندر آنے کی اجازت چاہی میں نے اجازت دی۔ اس نے کہا، یاد شاہ کا کہنا ہے کہ حضرت رسول اللہ صلی اللہ علیہ وآلہ وسلم نے مجھے تحریر فرمایا ہے کہ حضور اکرم سے آپ کا نکاح کرادوں۔ یہ سنتے ہی میں نے خادمہ سے کہا کہ اللہ تجھے بشارت خیر دے۔ خادمہ نے یہ بھی کہا کہ یاد شاہ کا کہنا ہے کہ آپ کسی کو اپنا وکیل نکاح مقرر کریں۔ میں نے خالد بن سعید کو

اپنی وکالت دی اور ابرہہ خادمہ کو دو نفر وی کنگھن جن کو میں پہنی ہوئی تھی اور
چند انگوٹھیاں جو میری انگلیوں میں تھیں اس بشارت کی مسرت میں دیدیں۔
نخاشی کا خطبہ ایجاب | شام کو نخاشی نے جعفر بن ابی طالب اور ان کے

ہمراہی تمام مسلمانوں کو دعوت دی اور یہ خطبہ پڑھا: - الحمد لله الملك

القدوس السلام الملو من المهيمن العزيز الجبار المتكبر

اشهد ان لا اله الا الله واشهد ان محمدا رسول الله وانه

الذي بشر به عيسى بن مريم صلى الله عليهم وسلم اما بعد

فان رسول الله صلى الله عليه وآله وسلم كتب الى ان ازو^{جہ}

امرجية بنت ابی سفیان فاجبت الى ما دعا اليه رسول الله

صلى الله عليه وآله وسلم وقد اصدقها اربع مائة دينار ثم

سكب الدنانير بين يدي القوم - سب تعریفیں اللہ کی ہیں جو بادشاہ

ہے پاک ذات ہے سب عیبوں سے سالم ہے امان دینے والا ہے پناہ میں

لینے والا ہے زبردست دباؤ والا ہے صاحب عظمت ہے میں گواہی دیتا ہوں

کہ اللہ کے سوائے کوئی معبود نہیں اور میں یہ بھی گواہی دیتا ہوں کہ حضرت

محمد اللہ کے رسول ہیں۔ آپ وہی ہیں جن کی آمد آمد کی بشارت عیسیٰ بن مریم نے

دی

ان سب پیغمبروں پر اللہ کا درود اور سلام ہو۔ حمد و صلاۃ کے بعد معلوم ہو کہ حضرت
 رسول اللہ صلی اللہ علیہ وآلہ وسلم نے مجھے تحریر فرمایا ہے کہ میں آپ کا ازدواج
 ام حبیبہ بنت ابی سفیان سے کرادوں میں نے حضرت رسول اللہ صلی اللہ علیہ
 وآلہ وسلم کی اس دعوت پر لبیک کہا اور چار سو اشرفی ہران کو ادا کرنا ہوں۔
 پھر بادشاہ نے وہ اشرفیاں مجمع عام میں پیش کر دیں یہ خطبہ بطور ایجاب تھا
 خالد بن سعید کا خطبہ قبول اس کے بعد خالد بن سعید نے یہ خطبہ پڑھا
 جو وکیل نکاح تھے: الحمد لله احدى واستعینہ واشھد ان لا اله
 الا الله واشھد ان محمداً عبداً ورسوله ارسله بالهدى ودين الحق
 ليظهره على الدين كله ولو كره المشركون اما بعد فقد اجبت الى
 ما دعا اليه رسول الله صلى الله عليه وآله وسلم وزوجته
 ام حبيبة بنت ابى سفیان فبارك الله لرسوله عليه السلام
 ودفع الجحاشي الذنا نير الى خالد بن سعید فقبضهما رب تعزین
 اللہ کے لئے ہیں اسی کی حمد کرتا ہوں اور اسی سے مدد کا خواستگار ہوں
 اور گواہی دیتا ہوں کہ اللہ کے سوائے کوئی لائق پرستش نہیں اور یہ گواہی
 دیتا ہوں کہ حضرت محمدؐ اللہ کے بندے اور اس کے پیغمبر ہیں۔ اللہ نے ان کو

ہدایت اور دین حق کے ساتھ بھیجتا کہ اس دین کو تمام ادیان پر غالب کرے
 اگرچہ مشرکین اس کو نہ چاہیں۔ بعد حمد و صلاۃ کے معلوم ہو کہ میں بھی اس دعوت پر
 لبیک کہتا ہوں جو حضور انور صلی اللہ علیہ وآلہ وسلم نے دی ہے اور میں نے
 آپ کا نکاح ام حبیبہ بنت ابی سفیان سے کر دیا اللہ سبحانہ اس نکاح میں اپنے
 رسول علیہ الصلاۃ والسلام کو برکت عطا فرمائے۔ یہ جوابی خطبہ بطور قبول تھا
 اس طرح ایجاب و قبول کی تکمیل ہوئی اور نکاح پُر فلاح عمل میں آیا۔ پھر نجاشی
 وہ اشرفیاء خالد بن سعید کے حوالہ کیں۔ اور انھوں نے انکو اپنے قبضہ میں لے لیا۔
ضیافت کا اہتمام | ثم ارادوا ان یقوموا فقال اجلسوا فان
 سنۃ الانبیاء اذا تزوجوا ان یوکل طعام علی التزویج فدعا
 بطعام فاكلوا ثم تفرقوا۔ پھر رب لوگ برخاست کرنے کو تھے تو بادشاہ نے
 کہا ذرا تشریف رکھیں کیوں کہ انبیاء علیہم الصلاۃ والسلام کی سنت یہ ہے کہ
 نکاح کے موقع پر شادی کی ضیافت کی جاتی ہے۔ پھر اس نے کھانا منگوایا
 جس کو رب لوگوں نے کھایا پھر وہاں سے برخاست عمل میں آئی۔

ام المؤمنین کی رخصتی | محمد بن طلحہ فرماتے ہیں کہ حدیبیہ کے بعد حضور اکرم صلی اللہ

علیہ وآلہ وسلم اور کفار قریش میں عدم اقدام کا جو معاہدہ ہوا تھا اس زمانہ میں

خالہ بن سعید اور عمرو بن العاص کی محبت میں حضرت ام المؤمنین ام حبیبہ حضور انور

صلی اللہ علیہ وآلہ وسلم کے حرم محترم میں پہنچا دی گئیں۔ ارشاد باری عسی اللہ

ان يجعل بینکم وبين الذين عاديتهم منهم مودة جو ہوا تھا۔ جس میں

وعدہ الہی تھا امید ہے کہ اللہ تمہارے اور ان لوگوں کے درمیان جو تمہارے

دشمن ہیں محبت و مودت پیدا کر دے۔ یہ واقعہ اس کی تہنید تھی۔ یہ وہ زمانہ تھا

کہ غزوات بدر احد خندق وغیرہ ختم ہو چکے تھے اور فتح مکہ کا زمانہ قریب تھا۔

ابوسفیان کا تاثر | کہتے ہیں کہ اس واقعہ کی اطلاع جب اسلام اور مسلمانوں کے

کمزور دشمن ابوسفیان کو ہوئی اور کفار قریش نے اس واقعہ سے اس کو آگاہ کیا تو

جواب میں جو الفاظ اس کی زبان پر جاری ہوئے یہ تھے۔ کفو کریم۔ برابر کے آدمی

ہیں یا عزت۔ یعنی اس از دواج سے مجھے کوئی عار و ننگ نہیں پہنچ سکتا یہاں

ایک برابری والے با عزت کا ہوا ہے۔ اس جملہ سے ترشح ہوتا ہے کہ یہاں سے

ابوسفیان کے جذبات ٹھنڈے پڑ گئے۔ بالآخر فتح مکہ کے بعد تو سارا قریش حضور

اکرم صلی اللہ علیہ وآلہ وسلم کے پرچم تلے تھا۔ پھر یہی ابوسفیان جو دشمن اسلام اور

رئس المشركين تھا بعد کے غزوات حنین و طائف وغیرہ میں پیرانہ سالی کے باوجود حضور
اکرم صلی اللہ علیہ وآلہ وسلم کے ساتھ رہے اور آپ کے بعد بھی دین اسلام کے لئے
مدۃ العمر کفار سے لڑتے رہے۔ رضی اللہ تعالیٰ عنہ۔

ابن شہاب زہری فرماتے ہیں:۔ ان رسول اللہ صلی اللہ علیہ وسلم
استعمل اباسفیان بن حرب علی بعض الیمن فلما قبض رسول اللہ صلی اللہ
علیہ وسلم اقبل فلقی ذوالخمار مرتداً افاقا تلہ فکان اول من قاتل فی الردۃ
وجاہد عن الدین۔ (ابن ابی حاتم) حضرت رسول اللہ صلی اللہ علیہ وآلہ وسلم
ابوسفیان کو یمن کے کسی حصہ کا حاکم مقرر فرما دیا تھا۔ جب حضور اکرم صلی اللہ علیہ
آلہ وسلم کی وفات شریف ہوئی تو مدینہ آنے لگے۔ ذوالخمار (قبیلہ) کو مرتد پایا تو
ان سے جنگ کی اس اعتبار سے وہ پہلے شخص ہیں جنہوں نے مرتدین سے قتال کیا
اور دین کے لئے جہاد کیا۔

حضرت ابو ہریرہؓ فرماتے ہیں:۔ اول من قاتل اهل الردۃ علی اقامۃ
دین اللہ ابوسفیان بن حرب وفيہ نزلت هذه الاية عسى اللہ ان
يجعل بینکم وبين الذین عادیتہم مودة۔ اللہ کے دین کو قائم کرنے کیلئے
اہل ردّت سے سب سے پہلے جس نے جنگ کی وہ ابوسفیان بن حرب تھے اور اہل کربہ

عسى الله ان يجعل انہیں کے باب میں نازل ہوئی۔

حضرت سعید بن المسیب اپنے والد حضرت مسیب بن حزن سے روایت کرتے ہیں انہوں نے فرمایا:۔ خدمت الاصوات یوم الیرموک والمسلمون یقاتلون الروم الاصوت رجل یقول یا نصر الله اقترب یا نصر الله اقترب فرغت رأسی انظر فاذا البوسفیان بن حرب تحت لریة ابند یزید بن ابی سفیان (تہذیب التہذیب) جنگ یرموک میں عام طور پر خاموشی چھا گئی تھی مسلمانوں کی جنگ رومیوں سے ہو رہی تھی اس وقت صرف ایک شخص کی آواز آتی تھی جو للکار رہا تھا۔ نصرت الله! جلد آ۔ اے نصرت الہی! قریب ہو جا۔ میں نے سنا تھا کہ دیکھا تو وہ البوسفیان بن حرب تھے جو اپنے فرزند یزید بن ابی سفیان کے جھنڈے نیچے لڑ رہے تھے۔ ان ہی لڑائیوں میں ان کی ایک اہم کام آگئی اور تقریباً یہی حال تمام قریش کا تھا جو فتح مکہ کے بعد مسلمان ہو گئے۔

وعدہ الہی کی تکمیل | بہر حال اللہ سبحانہ نے جو وعدہ فرمایا تھا کہ ترک موالا کا

حکم جو کافروں کے مقابلہ میں مسلمانوں کو دیا گیا ہے اگر وہ اس پر قائم رہیں تو وہ دن دور نہیں کہ آج جو مسلمانوں اور اسلام کے جانی دشمن ہیں کل درست بن کر ان پر اپنی جان قربان کرنے کے لئے تیار ہو جائیں گے اس وعدہ کو اللہ سبحانہ نے

پورا کر دکھایا۔ جس کے یہ جینڈ نمونے تھے۔ آگے ارشاد ہو رہا ہے :-

لَا يَنْهَكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوا

مَنْ دَيَّارُكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ

المُقْسِطِينَ ۝ اللہ تم کو منع نہیں کرتا ان لوگوں سے جو لڑے نہیں تم سے دین پر

اور نکالنا نہیں تم کو تمہارے گھروں سے کہ اُن سے کرو بھلائی اور انصاف کا

سلوک بے شک اللہ چاہتا ہے انصاف والوں کو

ترک موالات کا حکم جو مسلمانوں کو دیا گیا تھا اگرچہ وہ عارضی تھا اور

اللہ سبحانہ تعالیٰ نے مسلمانوں سے وعدہ فرمایا تھا کہ عنقریب یہ حکم اٹھایا

جائے گا اس بنا پر کہ کفار قریش کو مسلمان ہوجانے کی توفیق دیدیاں گیں۔

اور جب وہ مسلمان ہو جائیں گے تو سب آپس میں بھائی بھائی ہو جائیں گے

اس وقت ترک موالات کی ضرورت نہ رہے گی لیکن ایسی صورت کے وقوع میں

آئے تک راہ عمل کیا ہے یہ مسئلہ تشنہ تھا۔ نیز اس دوران میں حاطبؓ کا قصہ

درمیش ہونے کی وجہ سے تمام مسلمان متردد تھے کہ بحالت موجودہ کیا عمل کیا

جیائے؟ تو اللہ سبحانہ نے یہ حکم نازل فرمایا کہ تمام کفار یکساں نہیں ہیں بعض

وہ ہیں جنہوں نے مسلمانوں سے کبھی جنگ نہ کی اور نہ مسلمانوں کو انہوں نے

کبھی وق کیا۔ نہ وطن سے باہر نکالنے میں وہ معاذ کفار کے ساتھ شریک ہوئے بلکہ مسالمت یعنی رواداری سے کام لیتے رہے تو ظاہر ہے کہ مسلم گروہ کا حکم معا کفار کی طرح نہیں ہو سکتا اس لئے مسلمانوں کو اجازت دی گئی کہ اگر وہ اس حال میں مسلمانوں کے ہاں آجائیں تو ان کے ساتھ حسن سلوک سے منع نہیں کرتا بلکہ اسلام یہ ہدایت دیتا ہے کہ اگر کوئی کافر تمہارے ساتھ رواداری سے کام لیتا ہے تو مسلمانوں کے لئے بھی صلح و اشتی کا دروازہ بند نہیں ہے۔ یہ بھی ان کے ساتھ رواداری سے پیش آسکتے ہیں۔

شان نزول | چنانچہ حضرت اسماء بنت ابی بکرؓ فرماتی ہیں:۔ اُتتنی اقی

راغبۃ وہی مشرکۃ فی عہد قریش اذ عاہدوا رسول اللہ صلی اللہ علیہ وسلم فسألت النبی صلی اللہ علیہ وسلم أأصلحها فانزل اللہ لا ینہا کما اللہ عن الذین لہم لیقاتلوکم فی الدین فقال نعم صلی اللہ علیہ وسلم۔ (بخاری ابن المنذر نحاس بیہقی) میری والدہ جو منوز حاکم شرک میں تھیں مجھ سے ملنے کے لئے آئیں جب کہ قریش نے حضرت رسول اکرم صلی اللہ علیہ وآلہ وسلم کے ساتھ معاہدہ کیا تھا تو میں نے حضرت نبی اکرم صلی اللہ علیہ وآلہ وسلم سے دریافت کیا کہ اپنی والدہ کے ساتھ کیا صلہ رحمی کروں؟ تو

اس وقت آیہ کریمہ لاینهاکم اللہ عن الذین لم یقاتلوکم فی الدین نازل ہوئی۔ اور حضورؐ نے فرمایا۔ ہاں ان کے ساتھ صلہ رحمی کرو۔

آیہ لاینهاکم کی تفسیر | نیز اسماء بنت ابی بکر صدیقؓ کے فرزند عبداللہؓ

بن زبیر کی روایت میں ہے کہ وہ اپنے ساتھ کچھ تحائف بھی لائی تھیں۔

اسماء بنت ابی بکرؓ نے حضور انورؐ سے یہ بھی دریافت کیا تھا کہ آیا وہ اپنی والدہ

کا تحفہ قبول کر سکتی ہیں تو آپؐ نے اس کی اجازت عطا فرمائی تھی۔ اور گھر میں

بلا لانے کے لئے بھی فرمایا تھا۔ (طہاسی امام احمد، بزار، ابویعلیٰ، ابن جریر ابن المنذر)

ابن ابی حاتم، غسان، حاکم پر روایت صحیحہ، بیہقی، ابن مردودہ) اس سے اسلامی اخلاق کی

وسعت کا اندازہ ہوتا ہے کہ اسلام اپنے متبعین کو صلہ رحمی اور مکارم اخلاق کی

تعلیم دیتا ہے۔ کافر، منافق اور مسلم یعنی محارب اور غیر محارب میں فرق سکھاتا ہے

رب کے ساتھ ایک ہی سلوک کی تعلیم نہیں دیتا۔ اور ظاہر ہے کہ عورت ذات نہ تو

جنگ کے قابل ہے اور نہ اپنی اولاد کی جدائی چاہتی ہے تو مسلمان کو بھی اس سے

زیادہ اخلاق و رواداری کا ثبوت عملاً دینا چاہئے تاکہ اسلامی اخلاق سے کفار و

مشرکین روشناس ہوں۔ آگے ارشاد ہے:۔

إِنَّمَا يَنْهٰكُمْ اللّٰهُ عَنِ الذِّیْنَ قَاتَلُوْكُمْ فِی الدِّیْنِ وَآَخَرُجُوْكُمْ

مِنْ دِيَارِهِمْ وَظَاهَرُوا عَلَىٰ إِخْرَاجِكُمْ أَنْ تَوَلَّوْهُمْ وَمَنْ يَتَوَلَّهُمْ
فَأُولَٰئِكَ هُمُ الظَّالِمُونَ ۝ صرف تم کو منع فرماتا ہے اللہ ان سے جنہوں نے
تمہارے ساتھ دین کے باب میں جنگ کی اور نکالا تم کو تمہارے گھروں سے
اور مدد کی تم کو باہر نکال بیٹھنے میں کہ تم ان سے دوستی جوڑو۔ اور جس کسی نے
ان جیسوں سے دوستی کی وہی ہیں گنہگار۔

آیہاتنا ینھلکم کی تفسیر | یعنی ان کفار سے دوستی جائز نہیں جو دین کے باب میں
مسلمانوں سے برسرِ جنگ رہے۔ مسلمانوں کو ان کے وطن گھر بار سے نکالا۔ نیز
ان کافروں سے بھی دوستی جائز نہیں جنہوں نے دین کے باب میں مسلمانوں سے
جنگ تو نہ کی لیکن مسلمانوں کو ان کے وطن اور گھر بار سے نکالنے میں شریک رہے
اور نکالنے والوں کی مدد کرتے رہے۔ اگر کوئی مسلمان اس صریح مخالفت کے باوجود
ان سے دوستی جوڑے تو وہ گنہگار ہے اور سنگین جرم کا ارتکاب کر رہا ہے۔

ایک نکتہ | یہاں یہ نکتہ بھی یاد رکھنے کے قابل ہے کہ اس آیہ کریمہ اور آیہ کریمہ
سابقہ دونوں میں قتال سے عام لڑائی مراد نہیں بلکہ فی الدین جو ناخوش
اگر دین کے بارے میں جنگ نہیں ہے تو کافر کے ساتھ بھی حسن سلوک شرعاً ممنوع نہ ہوگا
ان آیات سے مسائل کا استنباط | فقہائے کرام نے یہیں سے یہ مسائل اخذ

فرماتے ہیں :- فیہا دلیل علی جواز التصدق علی اهل الذمۃ دون
 اهل الحرب وعلی وجوب النفقة للاب الذمی دون الحربی وعن
 الحزین عبد السلام انه لا یفعل القیام لکافراً تامامون باہانتہ
 واظهار صغارہ فان خیف من شرہ ضرر عظیم جائز لان التلفظ بکلمۃ
 الکفر جائز للاکراہ فہذا اولى۔ (روح المعانی) اس آیہ کریمہ میں اہل ذمہ
 خیرات دینے کا جواز نکلتا ہے البتہ اہل حرب کو نہیں۔ نیز ذمہ بابت کا نفقہ بھی
 واجب ہوتا ہے حربی کا نہیں۔ اور علامہ عز بن عبد السلام فرماتے ہیں کہ کسی کافر
 کے لئے قیام جائز نہیں (کیونکہ اس سے کافر کی تعظیم ہوتی ہے) اور ہم کو تو اس کی
 اہانت کا حکم دیا گیا ہے اور اس کی حقارت کا اظہار کرنا چاہئے۔ ہاں اگر عدم
 قیام سے ضرر عظیم کا اندیشہ ہو تو پھر قیام جائز ہے (کیونکہ یہ صورت مجبوری کی
 ہے) جبہ و اکراہ کی حالت میں کلمہ کفر کا تلفظ جب جائز ہے تو قیام بدرجہ اولیٰ
 جائز ہوگا علامہ ابن وہبان حنفی فرماتے ہیں :-

وللیل اول المال یخدم کافر وللیل للاسلام لو قام لنعفر

کافر کو اپنی طرف مائل کرنے یا تحصیل مال (ملازمت وغیرہ کی خاطر) اس کی
 خدمت کی جاسکتی ہے۔ نیز اس کو مائل باسلام کرنے کے واسطے اگر کافر کے لئے

اَنتُمْ كُفَرًا تَوَلَّوْا يٰۤاَيُّهَا قِيٰمُ السَّاعَةِ ۚ يٰۤاَيُّهَا الَّذِيْنَ اٰمَنُوْا اِذَا جَآءَ كُمْ اَلْمُؤْمِنٰتُ مِهْجَرٰتٍ فَامْتَحِنُوْهُنَّ ۚ

يٰۤاَيُّهَا الَّذِيْنَ اٰمَنُوْا اِذَا جَآءَ كُمْ اَلْمُؤْمِنٰتُ مِهْجَرٰتٍ فَامْتَحِنُوْهُنَّ ۚ

هُنَّ اَللّٰهُ اَعْلَمُ بِمَا فِيْهِنَّ ۚ فَاِنْ عَلِمْتُمُوهُنَّ مُّؤْمِنٰتٍ فَلَا تَرْجِعُوْهُنَّ

هُنَّ اِلَى الْكُفَرٰٓئِ لَا هُنَّ حِلٌّ لَّهُمْ وَلَا هُمْ يَحِلُّوْنَ لَهُنَّ ۚ وَاَتَوْهُم مَّا

اَنفَقُوْا وَلَا جُنَاحَ عَلَيْكُمْ اَنْ تَنْكِحُوْهُنَّ اِذَا اَتَيْتُمُوهُنَّ ۚ هُنَّ

اُجُوْرُهُنَّ ۚ وَلَا تَمْسِكُوْا بِعَصَمِكُمْ لَكُمْ اَفْرَ وَّ سَلُّوْا مَّا اَنفَقْتُمْ

وَلَيْسَلُوكُمْ اَمَّا اَنفَقُوْا ۚ ذٰلِكُمْ حُكْمُ اللّٰهِ يَحْكُمُ بَيْنَكُمْ ۚ وَاللّٰهُ عَلِيْمٌ

حَكِيْمٌ ۝ اے ایمان والو! جب آئیں تمہارے پاس ایمان والی عورتیں وطن

چھوڑ کر تو ان کو جانچ لو۔ اللہ خوب جانتا ہے ان کے ایمان کو، پھر اگر جانو کہ

وہ ایمان پر ہیں تو مت پھیرو ان کو کافروں کی طرف، نہ یہ عورتیں حلال ہیں

ان کافروں کو، اور نہ وہ کافر حلال ہیں ان عورتوں کو، اور دے دو ان کافروں

جو ان کا خرچ ہوا ہو۔ اور گناہ نہیں تم پر کہ نکاح کر لو ان عورتوں سے جب

ان کو ادا کرو ان کا ہجر اور نہ رکھو اپنے قبضہ میں ناموس کافر عورتوں کے اور

تم مانگ لو جو تم نے خرچ کیا اور وہ کافر مانگ لیں جو انھوں نے خرچ کیا، یہ

اللہ کا فیصلہ ہے کہ وہ تم میں فیصلہ کرتا ہے، اور اللہ سب کچھ جاننے والا

حکمت والا ہے۔“

آیات سابقہ سے ربط | آیات سابقہ میں کافر حربی اور غیر حربی یعنی مُنَافِذُو
مسلم کے احکام بیان ہوئے تھے یہاں سے عورتوں کے مخصوص احکام بیان
ہو رہے ہیں جو مسلمان ہونے کے باوجود دارالحرب میں مقیم رہیں۔ یا دارالحرب سے
دارالاسلام کی طرف ہجرت کر کے آئیں۔ نیز ان عورتوں کا بیان ہو رہا ہے جو مسلمان
نہیں مگر دارالاسلام میں ہیں مسلمانوں کے گھروں میں۔ کیوں کہ ابتدائے اسلام میں
مسلمانوں کا نکاح کافروں کے ساتھ بلا امتیاز جاری تھا۔

شان نزول | صلح حدیبیہ میں ایک شرط یہ بھی تھی کہ من اتی مَحَدًا مِنْ قَرْيَةٍ

بغیر اذن ولیہ ردّہ علیہ ومن جاء قریشا من مَحَدٍ لَمْ يَرْدَّہُ عَلَیْہِ
قریش کا کوئی شخص ان کی بلا اجازت حضرت محمد (صلی اللہ علیہ وآلہ
وسلم) کے ہاں آجائے تو آپ اس کو واپس فرمادیں گے اور جو کوئی یہاں سے
قریش کے پاس چلا جائے تو وہ اس کو واپس نہ کریں گے۔ مگر کہتے ہیں کہ یہ
شرط مردوں کی حد تک تھی۔ عورتیں اس میں داخل نہ تھیں۔ چنانچہ چند عورتیں
صلح کے بعد حضور اکرم صلی اللہ علیہ وآلہ وسلم کی خدمت مبارک میں حاضر ہوئیں تو
آپ نے ان کو واپس نہیں فرمایا اور نہ کفار مکہ نے ان کو واپس طلب کیا۔

اگر کسی کا مطالبہ بھی کیا گیا اور آپ نے اس کو نہ بھیجا تو قریش نے اس پر
 اصرار بھی نہ کیا۔ بظاہر ایسا معلوم ہوتا ہے کہ عورتوں کا مسئلہ مکوت عنہا تھا۔ نیز
 یوں بھی جو مراعات قریش کو دی گئی تھی اگر مردوں کی حد تک محدود بھی رکھی جاتا تو
 وہ بہت بڑی رعایت تھی عورتوں کے باب میں بھی اس کی توسیع پر آپ نے کوئی
 صراحت نہیں فرمائی تھی اس لئے کہ عورتوں کا معاملہ جدا گانہ نوعیت کا حامل تھا
 اور اسی وجہ سے قریش نے بھی اس پر زور نہ دیا ورنہ عہد باقی نہ رہتا القرض
 صلح کے بعد مکہ سے عورتوں کی آمد جانب مدینہ شروع ہوئی تو اللہ سبحانہ تعالیٰ
 یہ احکام صادر فرمائے :-

مومنات ہاجرات کے احکام | سب سے پیشتر ان عورتوں کا بیان ہے
 جو ایمان لا چکی ہیں اور دار الحرب کی سکونت کو خیر یاد کہہ کے دارالاسلام کی طرف
 ہجرت کرائی ہیں کہ اولاً اس کی جانچ کر لی جائے کہ ان کا بیاد کہہ کے وہ ایمان لائی
 ہیں اور ہجرت کی ہے کہان تک درست ہے۔ اور یہاں دارالاسلام آنے کا
 مقصد کیا ہے؟ چونکہ اس آئیہ کریمہ میں امتحان کا حکم ہو رہا ہے اسی بنا پر اس
 سورت کا نام ”ممتحنہ“ رکھا گیا ہے۔

مومنات ہاجرات کا امتحان | حضرت ابن عباسؓ فرماتے ہیں :-

كانت المرأة اذا جاءك النبي صلى الله عليه وسلم حلفها عمر بنى الله
 تعالى عنه بالله ما خرجت رغبة بارض عن ارض وبالله ما خرجت
 من بغض زوج وبالله ما خرجت التماس دنيا وبالله ما خرجت الا حبا
 لله ورسوله۔ (ابن المنذر طبرانی) ابن مردويه وغيرهم) کوئی عورت حضرت نبی اکرم
 صلی اللہ علیہ وآلہ وسلم کی خدمت مبارک میں حاضر ہوتی تو سیدنا عمر
 رضی اللہ تعالیٰ عنہ ان چار امور کے ذریعہ اس کا امتحان فرماتے۔ ایک یہ کہ
 اللہ کی قسم! کہ ایک سرزمین سے ناراض ہو کر دوسری سرزمین میں داخل ہوتا
 اس کی مراد نہیں ہے۔ دوسرا یہ کہ اللہ کی قسم! کہ وہ شوہر سے ناراض ہو کر
 نہیں آئی ہے۔ تیسرا یہ کہ اللہ کی قسم! کہ اس کے نکلنے کا مقصد دنیا طلبی
 نہیں ہے۔ چوتھا یہ کہ اللہ قسم! اس کے نکل آنے کا مقصد محبت خدا و رسول
 کے سوا اور کچھ نہیں ہے۔ مطلب یہ ہوا کہ اگر وہ ان چاروں سوالات کا جواب
 تشفی بخش ادا کرتی اور حلفیہ بیان دے دیتی تو اس کو یہاں ٹھہر جانے کی
 اجازت دی جاتی والا فلا۔

ممتحن حضرت عمرؓ تھے | حضرت ابن عباسؓ یہ بھی فرماتے ہیں:۔ کانت
 محنة النساء ان رسول الله صلى الله عليه وسلم امر عمر بن الخطاب

فَقَالَ قُلْ لَهِتْ اِنَّ رَسُوْلَ اللّٰهِ عَلَيْهِ الصَّلَاةُ وَالسَّلَامُ بَايَعَكُمْ عَوْرَتَكُمْ
امتحان مذکور الصدر طریق پر ہوتا جب ان کی طرف سے اطمینان حاصل ہو جاتا تو
آپ حضرت عمر بن خطاب کو مامور فرماتے کہ ان عورتوں سے کہہ دیں کہ آپ نے
ان سے بیعت فرمائی ہے۔ یہ بیعت کس طریقہ سے ہوتی تھی اس کا بیان
اس کے بعد کی آیہ کریمہ میں آ رہا ہے۔ اس کا انتظار کیا جائے۔

مومنہ کسی کافر کے تحت نہیں رہ سکتی | اللّٰهُ اَعْلَمُ بِاِيْمَانِهِنَّ۔

یعنی تم ان کا امتحان کر لو۔ اللہ سبحانہ کو ان کے ایمان کا حال خوب معلوم ہے
کہ کس کا بیان درست ہے اور کس کا کیا حال ہے؟ فَاِنْ عَلِمْتُمُوهُنَّ
مُؤْمِنَاتٍ فَلَا تَرْجِعُوهُنَّ اِلَى الْكُفَّارِ لَا هُنَّ حِلٌّ لَّهُمْ وَلَا هُمْ
يَحِلُّوْنَ لَھُنَّ۔ اگر تم کو وہ صاحب ایمان معلوم ہو جائیں تو ان کو کافروں کے
پاس نہ لو ٹا دو۔ نہ یہ ایمان دار عورتیں ان کافروں کے لئے حلال ہو سکتی ہیں
اور نہ وہ ان کے لئے حلال ٹھہر سکتے ہیں کسی مسلمان عورت کو کافروں کے حوالہ
کر دیا جائے گا تو وہ مدتہ العہر مبتلائے حرام رہیگی اور اس کی اولاد بھی حلال
اولاد نہ ہوگی۔ نیز یہ بھی اندیشہ ہے کہ اس کا ایمان بھی جاتا رہے۔ تو دیدہ
و دانستہ ایسا نہ کیا جائے۔ ابتداء اسلام میں اگر ایسی مخلوط شاہدیاں ہوتی تھیں تو

اس وقت خاص احکام نہیں آئے تھے۔ اب جب کہ دین اسلام قوی ہو چکا۔
 دین کامل ہوا۔ پوری پوری نعمتیں مسلمانوں پر نازل ہو چکیں اور صاف و صریح
 احکام و قوانین مدون و نافذ ہو چکے تو سابقہ احوال کا لحاظ نہیں رکھا جائیگا۔

مخلوط شادیوں پر ایک نظر | فی زمانہ انوی سلطنتیں اپنے سیاسی مقاصد
 کے پیش نظر مخلوط شادیوں کے قوانین مدون و نافذ کر رہے ہیں۔ اللہ سبحانہ کا
 حکم صاف صاف ہے :- لاٰهَتَّ حُلُّ لَہُمْ و لاٰہُم یَحِلُّوْنَ لَہُنَّ ۔ نہ تو مسلمان
 عورتیں کافروں کے لئے حلال ہیں اور نہ کافر مرد مسلمان عورتوں کے لئے حلال
 ہو سکتے ہیں۔ اسی طرح مسلمان مردوں کا نکاح کافر عورتوں سے نہیں ہو سکتا۔ صریح
 اہل کتاب (یہود و نصاریٰ) کی لڑکیوں سے مسلمان مرد نکاح کر سکتے ہیں، مگر
 مشرکین، مجوس، دہریوں وغیرہ کی لڑکیوں سے مسلمانوں کا نکاح جائز نہیں۔
 لہذا مسلمانوں پر واجب ہے کہ ناجائز نکاح سے محترز رہیں اور اپنی نسل ضائع
 نہ کریں۔ کافر عورتوں سے جب نکاح جائز نہیں تو ان سے جو اولاد ہوگی وہ
 صحیح النسل و اولاد نہ ہوگی نہ وہ میراث کی مستحق ہوگی اگرچہ یہ اولاد دین اسلام پر
 قائم ہو۔ اور اگر وہ کفر اختیار کریں تو اس میں اعانت کفار ہوگی یہ بھی حرام
 ہے۔ فالْحَذَرُ الْحَذَرُ ۔

کافر شوہر کا دیا ہوا مہر | وَأَتَوْهُمْ مَّا آتَوْهُمُ
وایس کر دیا جائے | وَارِثًا لِّمَنْ فِي الْإِسْلَامِ مِنْ أَهْلِ بَيْتِهِ

حالت کفر میں ان کا بیاہ کسی کافر سے ہو چکا تھا تو کافر شوہر نے جو مہر ان عورتوں کو دیا تھا اس کو دارالاسلام سے ادا کر دیا جائے۔ یعنی بیت المال بعض فقہاء کا کہنا ہے کہ یہ حکم استحباب کے طور پر ہے واجب نہیں ہے مگر جمہور فقہاء کے نزدیک یہ حکم وجوباً ہے۔ واللہ اعلم۔

مومنات مہاجرات سے | وَلَا جُنَاحَ عَلَيْكُمْ أَنْ تَنْكِحُوهُنَّ إِذَا
نکاح کی اجازت | أَتَيْتُمُوهُنَّ أَجُورَهُنَّ۔ اور تم پر کوئی

گناہ نہیں کہ تم ایسی مسلمان عورتوں سے نکاح کر لو جب کہ تم نے ان کا مہر انکو ادا کیا ہو۔ اگر کوئی شخص مہر ادا تو نہ کرے لیکن اس کی ادائیگی اپنے ذمہ لے لے تو اس کا بھی یہی حکم ہے۔ حنفیہ کے نزدیک ایسی عورتوں پر عدت بھی واجب نہیں۔ دارالاسلام میں داخل ہونے کے بعد ہی ان کا امتحان لے کر بموجب طریقہ بالا اطمینان ہو جائے تو فوراً بلا انتظار مرد و عدت ان سے نکاح کر لیا جاسکتا ہے۔ کیوں کہ اختلاف دین اور اختلاف دار کے باعث سابقہ نکاح کا عدم قرار پاتا ہے۔ جب نکاح سابق برخواست ہو چکا تو ان سے نکاح ثانی

کوئی امر مانع نہیں رہا۔ اور اگر وہ عورتیں شادی نہ ہوں تو ان سے نکاح بدرجہ اولی جائز ہے۔

کافر عورت مسلمان کے ہاتھ ہے | وَلَا تُمْسِكُوا بِعِصَمِ الْكَوَافِرِ۔

اگر وہ عورتیں کافر ہوں مسلمان نہ ہوئی ہوں تو ان کو اپنے پاس روک نہ رکھو بلکہ کافروں کی طرف لوٹا دو۔ کیوں کہ وہ تمہارے کام کی نہیں ہیں۔ جیسا کہ اوپر تفصیل کے ساتھ بتا دیا گیا ہے۔ نیز اگر تمہارا نکاح سابق میں بحالت کفر یا ابتدائے اسلام میں کسی کافرہ کے ساتھ ہوا تھا۔ اب تم بفضل خدا مسلمان ہو چکے لیکن تمہاری زوجہ کفر پر قائم ہے تو اب اس کو اپنی عصمت میں روک نہ رکھو۔ ان کو ترک کر دو۔ مسلمان کے نکاح میں کافرہ نہیں رہ سکتی۔ مضیٰ مضیٰ۔

کافرات کو دیا ہوا جہر | وَاسْأَلُوا مَا آلَافَقْتُمْ وَلَيْسَلُوا مَا آلَافَقُوا
وایس لے لیا جائے | تم نے اے مسلمانو! ان کافرات پر جو کچھ خرچ کیا

ہے یعنی جو ہر ان کو ادا کیا ہے وہ ان کافروں سے مانگ لو۔ اسی طرح ان کو بھی چاہئے کہ انہوں نے ان مسلمان عورتوں پر جو خرچ کیا تھا یعنی حالت کفر میں جو نکاح کافر مرد اور کافرہ عورت میں ہوا تھا بعد کو عورت مسلمان ہو کر مسلمانہ جاملی تو جو ہر کافر شوہر نے اس کو ادا کیا تھا اب وہ تم مسلمانوں سے مانگ لے۔

اسلام کی نصفت پندی | ذَلِكُمْ حُكْمُ اللَّهِ يَحْكُمُ اللَّهُ عَلَيْهِمْ حُكْمَهُ.

یہ اللہ کا حکم ہے جو تم سب کو مشترک طور پر دیا ہے۔ اور اللہ جاننے والا حکمت والا ہے، لہذا جو حکم بھی دیا اپنے علم کامل کے اقتضائے مطابق دیا اور حکیمانہ طریق سے صادر فرمایا۔ اس کی تعمیل ہی سب کے لئے یعنی مسلمانوں اور کافروں ہر دو فریق کے لئے ٹھیک ہے۔ پس اس کی تعمیل فریقین کے لئے سودمند ہے۔

کفار کا اعتراف | قرآنی احکام پر مسلمان تو دل و جان سے عمل پیرا ہوتے اور

تعمیل حکم الہی کی سعادت حاصل کرتے تھے مگر کفار ایسے مشترک احکام کی تعمیل سے گریز کرتے تھے۔ مگر جب یہ حکم کافروں کو ستایا گیا تو بے ساختہ بول اٹھے : —

هَذَا النِّصْفُ (سعید بن منصور ابن المنذر) یہ بالکل متصفانہ بات ہے۔ گویا

اس حکم کو کافروں نے بھی قبول و منظور کیا۔ حالانکہ جملہ احکام الہیہ کی شان یہی

ہے مگر تاریخی کفر جو ان کی آنکھوں اور دل و دماغ پر چھائی ہوئی ہے اس کی

وجہ سے دیگر احکام کی واجبیت ان کو معلوم نہ ہو سکی۔ یہاں چونکہ مال کے

دینے لینے کی بحث تھی اس لئے قبول و منظور کئے بغیر نہ بنی ع والفضل

ما شہدت بہ الاعداء۔ مثل مشہور ہے :۔ جادو وہ ہے جو سر پر چڑھ کر

بولے : کفار کو بھی اعتراف کرنا پڑا۔ یہ احکام معاہدین کے تھے۔ غیر معاہد

اشخاص کے احکام آگے آرہے ہیں۔

غیر معابد اشخاص کے احکام | ارشاد باری ہے: - وَإِنْ فَاتَكُمْ

شَيْءٌ مِّنْ أَمْرٍ وَاجِبٍ إِلَى الْكَافِرِ فَعَاقِبْتُمْ فَأَتُوا الَّذِينَ ذَهَبَتْ

أَمْوَالُهُمْ قَتْلًا مَّا أَنْفَقُوا وَاتَّقُوا اللَّهَ الَّذِي أَنْتُمْ بِهِ مُؤْمِنُونَ اور

اگر جاتی رہیں تمہارے ہاتھ سے کچھ عورتیں کافروں کی طرف پھر تمہاری باری ہے

تو دیدوان کو جن کی عورتیں جاتی رہی ہیں جتنا انھوں نے خرچ کیا اور ڈرتے رہو

اللہ سے جس پر تم کو یقین ہے۔

الکار کفار کا رد عمل | ہوا یہ کہ اوپر کی آیہ کریمہ میں جو احکام ارشاد ہوئے تھے

ان کے مطابق مسلمانوں نے تو بہران عورتوں کے جو مکہ سے مدینے آگئی تھیں

کفار مکہ کو بھجوا دیئے تاکہ ان کے خرچ کئے مال کی تلافی ہو جائے مگر ان عورتوں کا

ہر جو مدینے سے مکہ کو چلی گئی تھیں اور جن کا ہر مسلمان شوہر نے ادا کیا نقصا

کافروں نے مسلمانوں کو ادا نہیں کیا جس میں محض کافروں کی شرارت تھی۔

تو اس وقت یہ حکم آیا کہ ایسی صورتوں میں آئندہ جو عورتیں مکہ سے مدینے آئیں

تو ان کے ہر کو بجائے کافروں کے پاس بھجوانے کے اس مسلمان کو دیدیا جائے

جس کا دیا ہوا ہر کافروں نے روک رکھا ہے مگر اس مسلمان کو اتنا ہی دیا جائے

تو ایسا ہے

جتنا اس نے خرچ کیا تھا۔ اگر کچھ بچ رہے تو وہ بقیہ حصہ کافروں کے پاس بھیج دیا جائے۔

تعلیمات اسلامی کی پاکیزگی | سبحان اللہ! مقدس دین اسلام کی کیسی منصفانہ پاکیزہ تعلیم ہے کہ کسی مسلمان کا نقصان بھی نہ ہو اور کسی کافر کا حق بھی مسلمانوں کے دوش پر نہ رہے۔ نیز اس کا موقع ملنے تک مسلمان کو جو انتظام و صبر کرنا پڑتا ہے اس کا اجر بھی مسلمان کو ملے۔ دوسری طرف مسلمان کی زحمت انتظار کو وان فاتکم شیئی فرما کر مسلمان کو فراخ حوصلہ اور عالی ہمت بننے کی تدبیر فرمائی گئی کہ تمہارا دیا ہوا مہر جو ایک شئی حقیر ہے کافروں نے پچا مارا تو اس سے تمہارا کیا بگڑ سکیگا ذرا صبر و انتظار کرو تو ایسی عورتیں آئندہ پھر پیش آئیں گی کہ کافروں کی عورتیں مسلمان ہو کر مکہ سے ہجرت کر کے مدینہ آئیں گی اور ان کا نکاح بعد امتحان مسلمانوں سے ہوگا تو مسلمان شوہران کا ہران کے شوہر سابق جو کافر تھا اس کو ادا کرنے کے بجائے اس مسلمان کو ادا کر دے گا جو زحمت انتظار برداشت کر رہا ہے۔ یا ان سے کبھی جہاد کی نوبت آئے اور غنیمت ہاتھ لگے تو اس سے ان مسلمانوں کو ان کا دیا ہوا مہر دے دیا جائے۔

صرف چھ عورتیں مرتد ہوئی تھیں | زعفرانی لکھتے ہیں: - وقيل جميع

من الحق يا لمشرکین من نساء المؤمنین المهاجرین راجعة
عن الاسلام ست نسوة..... فاعطاهم رسول الله صلى الله

عليه وسلم مهر نسائهم من الغنمة۔ (کشاف) کہتے ہیں کہ مہاجرین
مومنین کی عورتیں جو مرتد ہو کر مکہ کو چلی گئی تھیں وہ کل چھ عورتیں (ان کو مسلمان

شوہروں نے جو مہر ادا کر دیا تھا) ہر ایک کا پورا مہر حضور اکرم صلی اللہ علیہ
وآلہ وسلم نے مال غنیمت سے ان کے مسلمان شوہروں کو ادا فرما دیا۔

یہ حال ان آیات مبارکہ کی تعمیل پوری پوری مسلمانوں نے کی مگر کافر
شرارت کرتے رہے بالآخر ان احکام کے منصفانہ ہونے کا اقرار ان کو بھی
کرنا پڑا جیسا کہ سابقہ آیر کریمہ میں صراحت کی گئی۔ واللہ اعلم۔

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَىٰ
أَنْ لَا يُشْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا
يَقْتُلْنَ أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ بَيْنَ
أَيْدِيهِنَّ وَأَرْجُلِهِنَّ وَلَا يَعْصِيَنَّ فِي مَعْرُوفٍ
فَبَايِعْهُنَّ وَاسْتَغْفِرْ لَهُنَّ اللَّهُ إِنَّ اللَّهَ غَفُورٌ رَحِيمٌ ٥

نہ (آمرات)

اے نبی! جب آپ کے پاس مسلمان عورتیں بیعت کرنے کو اس بات پر کہ
 شریک نہ ٹھہرائیں اللہ کا کسی کو اور چوری نہ کریں اور بدکاری نہ کریں
 اور اپنی اولاد کو نہ مار ڈالیں اور طوفان نہ لائیں باندھ کر اپنے ہاتھوں
 اور پاؤں میں اور آپ کی نافرمانی نہ کریں کسی بھلے کام میں تو ان کو بیعت
 کر لیجئے اور معافی مانگئے ان کے واسطے اللہ سے بے شک اللہ بخشنے والا

مہربان ہے۔“

یہ خطاب تعظیم و تشریف ہے | مفسرین کرام فرماتے ہیں یا ایہا الذی کا خطاب اس
 خطاب تخصیص نہیں | موقع خطاب تعظیم و تشریف ہے یعنی حضور اکرم

صلی اللہ علیہ وآلہ وسلم کی عظمت و شرف کا اظہار فرمانا نیز جو احکام بیعت
 اس کے ساتھ دئے جا رہے ہیں ان کی اہمیت جتنا منظور ہے۔ یہ مقصود
 نہیں کہ بیعت لینا صرف ذات اقدس کے ساتھ مخصوص تھا اور دوسروں کو
 اس کا حق نہیں بلکہ آپ کے بعد یہ سلسلہ تاقیامت جاری رہیگا۔ بلکہ عہد مبارک
 نبوی میں بھی آپ کی اجازت اور حکم سے صحابہ کرام نے بھی نیا بیعت بیعت
 لی ہے۔ بیعت کیا ہے اور کن کن امور پر لی جاتی رہی ہے اس کا مفصل
 بیان سورہ فتح کی آیت کریمہ ان الذین ینایعونک کی تفسیر میں حضرت سید الشیخ علیہ الرحمۃ

فرما چکے ہیں۔ جو بیعت رجال سے متعلق تھی اور یہ آیہ کریمہ بیعت نسواں سے متعلق ہے
عورتوں سے بیعت لسانی | حضرت ام المؤمنین سیدتنا عائشہ صدیقہ رضی اللہ
 تعالیٰ عنہا فرماتی ہیں: — واللہ ما مسّت یدہ ید امراة قط فی المبايعة
 ما بايعهن الا بقوله قد بايعتك على ذلك۔ (عبدالرزاق، عبد بن حمید،
 بخاری، ابن ماجہ، ابن المنذر، ابن مردويه) اللہ کی قسم ہے کہ حضور کا دست مبارک
 کسی عورت کے ہاتھ سے بیعت کے وقت کبھی نہیں چھوا۔ صرف یہ فرمادیتے تھے
 کہ میں نے اس امر پر تیری بیعت قبول کی۔“

مضمون بالا کی تائید | ائیمہ بنت رقیقہؓ کی بیعت کے موقع پر جب کہ آپ نے
 ان سے مصافحہ نہیں فرمایا تو انھوں نے عرض کیا: — یا رسول اللہ! لا
 تصافحنا؟ یا رسول اللہ! کیا آپ ہم سے مصافحہ نہیں فرماتے؟ جواب میں فرمایا
 انی لا اصافح النساء ما قولی لمائحة امرأة کقولی لامرأة واحدة۔ (عبدالرزاق،
 سعید بن منصور، عبد بن حمید، ابن سعد، امام احمد، ترمذی بروایت صحیح نسائی، ابن ماجہ، ابن جریر،
 ابن المنذر، ابن مردويه) میں عورتوں سے مصافحہ نہیں کیا کرتا ہوں، تنوع عورتوں سے بھی
 میرا قول ایسا ہی ہے جیسا ایک عورت کے مقابلہ میں۔“ اس حدیث شریف سے
 حدیث بالا کی تائید ہوتی ہے۔ اسی مضمون کی اور احادیث شریفہ بھی ہیں۔

یہ عام عادت شریفہ تھی۔

انصاری خواتین کی بیعت | ام عطیہؓ فرماتی ہیں کہ جب حضور اکرمؐ مدینے

تشریف لائے تو انصار کی عورتوں کو ایک گھر میں جمع ہونے کے لئے فرمایا اور انکے

پاس عمر بن خطابؓ کو بھیجا انھوں نے دروازے پر کھڑے ہو کر سلام کیا اور کہا

کہ میں حضرت رسول اللہ صلی اللہ علیہ وآلہ وسلم کا فرستادہ ہوں تاکہ تم سب سے

بیعت لوں پھر آیہ کریمہ اذ اجاءك المومونات پوری سا کر دریافت کیا کہ تم

سب ان شروط پر بیعت ہوتی ہو تو ہم نے اس کا اقرار کیا۔ فمدیدہ من

خارج البيت ومددنا ایدینا من داخل البيت۔ (امام احمد ابن سعدؒ)

ابوداؤد ابو یعلیٰ عبد بن حمید ابن مردویہ بیہقی) پھر عمرؓ نے گھر کے باہری سے اپنا

ہاتھ داز کیا اور ہم نے گھر کے اندر سے اپنے ہاتھ بڑھائے۔ گویا اس طرح عورتوں کی

بیعت ہوئی۔ اس سے معلوم ہوا کہ بیعت کے وقت مسید ناجائز نہیں ہے یہ صرف

بیان جواز ہے مگر احتیاط اولیٰ ہے۔

کپڑا حائل کر کے بیعت لینا | امام شعبہؒ فرماتے ہیں: کان رسول اللہ صلی

علیہ وسلم یبایع النساء وضع علی یدہ ثوبا۔ (سعید بن منصور ابن سعدؒ)

حضرت رسول اللہ صلی اللہ علیہ وآلہ وسلم عورتوں سے بیعت لیتے تو دست شریف پر

کپڑا ڈال لیتے، تاکہ مس ید کی نوبت نہ آئے۔ کپڑا اور میان حائل رہے نیز یہ بھی مروی ہے :- **انہ علیہ السلام با یمن ید و بئین ید ید و اید یمن ثوب قطر ی یاخذ بطرف منہ و یاخذن بالطرف الآخر توقیان مساس ایدی الاجنبیات**۔ (روح البیان و روح المعانی) حضور انور علیہ الصلاۃ والسلام عورتوں کی بیعت لیتے تو اپنے اور ان کے ہاتھوں کے درمیان ایک دھاری دار کپڑا ہوتا۔ جس کا ایک سر دست مبارک میں ہوتا اور دوسرا ان کے ہاتھوں میں تاکہ اجنبی عورتوں کے ہاتھ کو مس کرنے سے احتراز ہو۔

پانی کے برتن میں ہاتھ ڈال کر بیعت لینا | عمرو بن شیبہ اپنے والد اور

جدا مجد سے روایت کرتے ہیں :- کان رسول اللہ صلی اللہ علیہ وسلم اذا بايع النساء دعا بقدر من ماء فغمس یدہ فیہ ثم یغمس اید یمن فکانت هذه بیعة۔ (ابن سعد ابن مردويه) جب حضور اکرم صلی اللہ علیہ وآلہ وسلم عورتوں کی بیعت لیتے تو ایک برتن (لگن وغیرہ) پانی بھرا ہوا منگوا کر اس میں دست اقدس کو ڈبا دیتے پھر عورتیں بھی اس میں اپنے ہاتھ ڈبودیتیں، پس یہی آپ کی بیعت کا طریقہ تھا۔ عرض یہ مختلف صورتیں بیعت نسواں کی تھیں جو بحمد اللہ آج تک معمول یہاں ہیں۔ حالات کے اعتبار سے مناسب صورت

اختیار کی جاسکتی ہے موسم گرم ہو تو پانی میں ہاتھ ڈبا کر اور سرد ہو تو رمال وغیرہ کے ذریعہ اجانب ہوں تو صرف قول کے ذریعہ اور زوجہ یا محارم یا پیرانہ سال ضعیفہ ہوں تو مصافحہ سے مگر فی زمانہ مصافحہ سے احتراز ہی مناسب تر ہے لفساد النوا^ن الامان الامان۔ حضور اکرم صلی اللہ علیہ وآلہ وسلم کی سنت مبارک ہی اولیٰ و افضل اور اتباع اسوہ حسنہ ہی اعلیٰ و اکمل ہے جو زمان و مکان کی ہر قید سے آزاد اور بہر حال باعث نجات ہے۔

شروط بیعت (۱) لَا يُشْرِكُنْ بِاللَّهِ شَيْئًا۔ نہ شریک ٹھہرا کر اور نہ کسی چیز کو کے ساتھ کسی چیز کو۔ یہی وجہ ہے کہ شیخ وقت بیعت ہونے والے مرید کو ابتداء کلمہ طیبہ اور کلمہ شہادت کی تلقین فرماتے ہیں تاکہ مرید کا ایمان تازہ ہو۔ ایمان ہی تمام اعمال کی اصل اصول ہے۔ مفسرین کرام فرماتے ہیں کہ یہاں ”شُرک“ سے ”شُرک اکبر“ مراد ہے یعنی کسی کو اللہ سبحانہ کا ہمسر اور برابر نہ سمجھیں یہ بیعت اسلام کے لئے ضروری ہے بغیر اس کے بیعت درست نہیں ہو سکتی۔

بیعت نسواں بعد فتح مکہ | احادیث شریفہ میں آیا ہے کہ فتح مکہ کے روز اور ہند کی بیعت | حضور انور صلوات اللہ وسلامہ علیہ وآلہ مردوں کی بیعت سے فارغ ہو کر جب مکہ کی عورتوں سے بیعت لے رہے تھے تو صفا پر

رونی افروز ہوئے اور حضرت عمر رضی اللہ تعالیٰ عنہ کچھ نیچے کھڑے آپ کی طرف سے بیعت لینے لگے۔ پانی بھرا ہوا ایک برتن لایا گیا اس میں آپ نے دت مبارک ڈال دیا اور بیعت ہونے والی عورتیں بھی اس میں اپنے ہاتھ ڈالتی گئیں اتنے میں ہند بنت عتبہ جو ابوسفیان کی زوجہ تھی جس نے عم رسول اللہ صیدنا حمزہ کی نعش مبارک کے ساتھ غزوہ احد میں گستاخی کی تھی نقاب ڈالی ہوئی اور اپنی بیعت بدل کر وہ بھی حاضر ہوئی۔ جب لایشر کن باللہ مشیئا کی شرط پیش کی گئی تو ہند نے کہا:۔ وكيف نطمع ان یقبل منا لما لم یقبله من الرجال جس شرک آپ نے مردوں کے لئے قبول نہیں فرمایا تو ہم عورتوں کے حق میں قبول فرمانے کی ہم کیوں کرا مید کر سکتی ہیں؟ یعنی یہ تو کھلی ہوئی بات ہے۔ اور یہ بھی کہا واللہ لقد عبدنا الا صنم۔ خدا کی قسم! ہم اب تک بتوں کو پوجتے رہے۔ یعنی آئندہ ایسا نہ کریں گی جس سے ظاہر ہوا کہ یہاں شرک سے شرک اکبر مراد ہے۔

بیعت تقویٰ میں شرک کے معنی [فی زماننا مسلمان عورتوں سے جو بیعت اصحاب طریقت لیتے ہیں وہ بیعت تقویٰ ہے۔ اس اعتبار سے یہاں شرک مراد نہ صرف شرک اکبر یعنی بت پرستی سے تو بہ بلکہ شرک اصغر یعنی ریا کاری وغیرہ سے بھی تو بہ مراد ہوگی اور ہر کام جہاں تک ہو سکے خالصاً لوجہ اللہ کرنا عہد

مراد ہوگا۔ دکھاوے سناوے، شہرت و نام و نمود کے لئے نہیں۔ محبت دنیا اور اور اس کی خواہشات و لذات اس کی آرائش و زیبائش، فضولیات اور مفرخات سب سے توبہ کر کے تمام امکان ان لغویات کو ترک کرنے کا عہد کیا جاتا ہے۔ اور رفتہ رفتہ ایک ایک عادت بد چھڑائی جاتی اور اس کی جگہ نیکی کی تسلیم دی جاتی ہے وہو المطلوب۔

شرط دوم لَا یَسْرِقَنَّ (۲) وَلَا یَسْهَبَنَّ۔ اور چوری نہیں کرنیگی۔ یعنی غیر کے محفوظ مال کو چپکے سے نہیں لینگی۔ یہاں سے کبیرہ گناہوں کو چھوڑنے اور ان سے محترز رہنے کا بیان ہو رہا ہے۔ ظاہر ہے کہ چوری کرنا بڑا گناہ ہے۔ معاشرہ پر اس کا بہت بُرا اثر پڑتا ہے۔ شرع شریف میں اس کی سزا ہاتھ کاٹ ڈالنے کی مقرر ہے۔ جس کی تفصیل کتب فقہ میں مذکور ہے۔ نیز یہ عالم صلی اللہ علیہ وآلہ وسلم نے چور پر لعنت فرمائی ہے کہ چور اللہ سبحانہ کی رحمت سے دور رہتا ہے۔ راندہ درگاہ کو قرب میسر نہیں ہو سکتا۔

بیعت تقویٰ میں سرقہ کا مفہوم | بیعت تقویٰ میں غضب (کسی کا مال جو اپنے پاس ہو اس کو دبا لینا غضب ہے) خیانت (کسی کی امانت لے لینا) اس سے کچھ بلا اجازت اپنے صرف میں لانا یا نکال لینا وغیرہ صورتیں بھی اسی میں داخل ہونگی

اگرچہ غاصب اور خائن کا ہاتھ نہیں کاٹا جاتا لیکن قرآن کریم اور احادیث شریفہ میں ان کی بہت مذمت وارد ہوئی ہے۔ اللہم احفظنا۔

شرط دوم پر ہند کا کہتے ہیں کہ وَلَا يَسْرِقَنَّ کی شرط دوم جب پیش کی گئی تو اعتراف و اعتذار ہند بنت عتبہ نے عرض کیا: اِنَّ ابَاسَفِيَانَ

رجل شحيح وَاَنِّي اَصَبْتُ مِنْ مَالِهِ هَنَاتٍ فَمَا اَدْرِي اَيَحِلُّ لِي اِمْرًا۔
ابوسفیان ایک حریص اور بخیل شخص ہے میں نے موقع بموقع ان کا کچھ مال لے لیا ہے میں نہیں جانتی کہ ایسا عمل میرے لئے درست تھا یا نہیں؟ ابوسفیان نے کہا
مَا اَصَبْتُ مِنْ شَيْءٍ فِيْ مَا مَضٰى وَفِيْ مَا غَبَرَ فَهُوَ لَكَ حَلَالٌ۔ تم نے جو کچھ
لے لیا ہے زمانہ گزشتہ میں یا آئندہ لوگی وہ سب تمہارے لئے حلال ہے یعنی
میں نے بخش دیا۔ یس کر کہ آنحضرت قسم ہوئے دو سر وایا میں کہ حضور انور صلوٰۃ اللہ
وآلہ علیہ وآلہ نے فرمایا: خَذِيْ مَا يَكْفِيْكَ وَلَوْلَدٍ۔ اتنا لے سکتی ہو جو
تم کو اور تمہارے بچوں کو کفایت کر سکے۔ یعنی زاید از حاجت نہ لینا۔ اسی سے
فقہاء کرام نے یہ مسئلہ استنباط فرمایا کہ شوہر ناد ہند ہو تو بی بی ضروری اخراجات
کے لئے بقدر حاجت اس کا مال اس کے بلا اجازت لے سکتی ہے۔

ہند کو معافی اس گفتگو سے حضور اکرم صلی اللہ علیہ وآلہ وسلم پہچان گئے کہ یہ

ابوسفیان کی بی بی ہے۔ آپ نے دریافت فرمایا:۔ وَاِنَّكَ لَهْد بَنْتِ
عَنْبَةَ۔ کیا تم ہند بنت عنبہ ہو؟ اس نے عرض کیا:۔ لَعَمْرُ فاعف عما
سلف یا نبی اللہ عفا اللہ عنک۔ ہاں (میں وہی ہوں) اے اللہ کے
پیارے نبی! گزشتہ باتوں سے درگزر فرمائے۔ اللہ سبحانہ آپ سے درگزر فرمائے
خلق مجسم صلی اللہ علیہ وآلہ وسلم نے معافی مرحمت فرمائی۔

تیسری شرط وَلَا یَزْنِیْنَ | (۳) پھر آپ نے تیسری شرط پیش فرمائی۔

وَلَا یَزْنِیْنَ۔ اور بدکاری نہ کریں۔ بدکاری معاشرہ کا بدترین جرم ہے
اس سے خاندان اور نسلیں برباد ہوتی ہیں۔ وبا پھوٹ پڑتی ہے۔ آپ میں
خفارت اور دشمنی پھیلتی ہے۔ خود زنا کار اقسام کے امراض خبیثہ میں مبتلا
ہو جاتے ہیں۔ آخرت میں ان کو سخت عذاب ہوگا اور زانی کی محشر میں ٹہی
رسوائی ہوگی۔ ان کی شرم گاہوں کی بدبو اور تعفن سے اہل محشر نفرت کریں گے
اللہ سبحانہ کی لعنت اور پھڑکار جدا ہے۔ دنیا میں اس کی سزا ان بیابانوں
کے لئے مجمع عام میں (۱۰۰) کوڑے اور بیاہ شدہ کے لئے سنگ رہے۔ یعنی
زانی اور زانیہ کو پتھروں سے اتنا ماریں کہ وہ مرجائیں۔ سورہ نور میں حضرت
سید الشوخیہ قدس سرہ العزیز کے قلم فیض رقم سے تفسیر گزر چکی ہے۔

شرط سوم پر ہند کا | جب یہ شرط سنانی گئی کہ عورتیں زنا نہ کریں ہند بنت عتبہ
انہما رتجب کمال تعجب سے کہا:۔ او تنزنی المحوۃ۔ بھلا کوئی

شریف عورت بھی زنا کرتی ہے؟ کہتے ہیں کہ اس اجتماع میں جس قدر عورتیں
تھیں ان میں کوئی بھی ایسی نہ تھی جس نے ایسے فعل بد کی طرف کبھی رخ کیا ہو۔
ہند نے یہ بھی کہا:۔ لقد کنا نستحیی من ذلک فی الجاہلیۃ فکیف
بالاسلام ہم جاہلیت میں اس کو شرمناک سمجھتی تھیں تو پھر سلام اللہ کیونکر
ہو سکتا ہے؟ اس موقع پر حضرت سیدنا عمرؓ سے بے ساختہ یہ جملہ نکل آیا:۔
لو کان قلب انساء العرب علی قلب ہند ما نرنت امرأۃ قط۔ اگر
عرب کی عورتوں کا دل ہند کے دل کی طرح ہوتا تو کوئی عورت کبھی زنا کا
رخ تک نہ کرتی۔

شرط چہارم وَلَا یَقْتُلْنَ اَوْلَادَهُنَّ | (۴) پھر چوتھی شرط سنانی گئی:۔
وَلَا یَقْتُلْنَ اَوْلَادَهُنَّ۔ اور اپنے بچوں کو نہ مار ڈالیں۔ یہ شرط سابق کی
ایک توضیح ہے کہ بدکاری کے سلسلہ میں کبھی استقرار چل ہو جاتا ہے۔ اور پوشیدہ
غلط کاری کا افشاء اس صورت میں ہونے لگتا ہے۔ یہ قدرت کی سزا ہے مگر پرانے
پاپی اس پر بھی پردہ ڈالنے کی کوشش کر کے دوسرے گناہ کے مرتکب ہونا چاہتے ہیں

اور اسقاطِ حمل کے تدابیر کرتے ہیں اور یہ غلط کارِ مجرم ایک ناکردہ گناہ یعنی اپنی ہی اولاد کی ننھی سی جان لینے کی فکر کرتے ہیں۔ زنا کے ساتھ قتلِ نفس کا بدترین گناہ اپنے سر لیتے ہیں۔ کہاں گئی ماں کی محبت؟ جھوٹی پارسائی اور نمائشی نیک نامی بنانے کے لئے کیسے کیسے سنگین جرائم کا ارتکاب ہو رہا ہے؟ غور کرو کہ اسی مَلِ شیطانی کتنی قریب اور اللہ سے کتنی دُور ہے؟ کیا اب بھی ماں باپ اسی بیٹی کو گلے لگائیے افسوس! صد افسوس! ان حالات پر حقتاً ماتم کیا جائے اور اس پر جتنے آنسو بہائے جائیں کم ہے۔

پروہٗ آسان علاج عزیزو! شرع شریف نے آسان علاج، پروہ تجویز فرمایا۔ نہ نامحرم کی نظر پڑتی، نہ یہ ہنگامہ شور و شر برپا ہوتا۔ فی زمانہ پر دے کی جو گت بنی ہے اس سے کون ناواقف ہے؟ بے پردگی پر کیسے کیسے دلائل قائم کئے جا رہے ہیں اور کیا کیا مضامین شائع ہو رہے ہیں اور خدا و رسول کے کھلے ہوئے احکام کی رنج کتنی پر کیسے تلے ہوئے ہیں۔ پھر شکایات کا ایک طومار ہے کہ خیر امت پر یہ آفت؟ کبھی کہتے ہو: ہ

لطفِ پر لطف ہے، غیار کے کاشانوں پر بجلی گرتی ہے تو بیچارے مسلمانوں پر خدا را انصاف سے کہو کیا آپ پر الطاف اور الطاف پر الطاف نہیں رہے؟ کب

اس وقت بھی اس کے آثار و علامت موجود نہیں ہیں، مگر سچ کہو کہ کیا یہی مسلمان ہی ہے؟ اور اسی کا نام بیچارگی؟ پھر اس منہ سے یہ گلہ کہ بجلی گرتی ہے آہ، آہ، واقعی ہم اس قابل تھے کہ گرتی مگر پھر بھی نہیں گری، یہ حضور رحمتہ للعالمین کا صدقہ ہے کہ جی رہے ہیں۔ ع چیزے نمی تو اس گفت روئے تو در میانست۔ ورنہ ہمارے کارن تو جینے کے نہیں۔ اپنے ہاتھوں سے اپنی قبریں کھودنے والوں کو اختیار گلہ کیوں؟

جو تقویٰ شرط پر ہند کا جواب | اس شرط کو سن کر ہند کہنے لگی:۔۔۔ سر بتینا ہم صغار و قتلتہم کبارا فانتہم و ہم اعلم۔ ہم نے تو چھوٹے پن میں انکی تربیت کی پالا پوسا۔ وہ بڑے ہوئے اور جوان ہوئے تو خود آپ لوگوں نے ان کو مار ڈالا اب آپ جانیں اور وہ۔۔۔ یہ جنظلہ بن ابی سفیان کی طرف اشارہ تھا جو بدر میں کافر مارا گیا تھا۔ حضرت عمرؓ یہ سن کر خوشی سے لوٹ گئے۔ حضور اکرمؐ نے بھی تبسم فرمایا۔

شرط چہارم کا مفہوم بیعت تقویٰ میں | بیعت تقویٰ میں ہر وہ طریقہ اختیار کرنا جس سے نطفہ زائل ہوتا ہو اور جس سے نسل انسانی مست اثر ہوتی ہو داخل ہے۔

شرط پنجم بہتان تراشی سے احتراز (۵) پھر آپ نے پانچویں شرط بیان کی۔

وَلَا يَاتَيْنِ بُبْهَاتَانِ يَفْتَرَيْنِيْهِ بَيْنَ اَيْدِيْهِمَا وَ اَرْجُلَيْهِمَا اور نہ لائیں بہتان جس کو باندھا ہو اپنے ہاتھوں اور پاؤں کے درمیان۔ اس کی دوسو تین ہیں۔ ایک یہ کہ شوہر و عورت کسی دوسرے سے حاملہ ہو اور اس بچے کو اپنے شوہر کی طرف منسوب کر دے۔ دوسری یہ کہ کوئی بچہ کہیں پڑا ہوا ہو تو چپکے سے اس کو اٹھالے اور اس کو اپنا باور کر کے اپنے شوہر کی طرف منسوب کر دے۔ پہلی صورت میں زنا اور بہتان دو مستقل جرائم ہیں۔ اور دوسری میں بہتان اور جھوٹ۔ پہلی صورت کی سنگینی زیادہ ہے۔ یہ حال یہ دونوں صورتیں چونکہ خلاف افتہ ہیں اور محض جھوٹ اس لئے اسلام اس کا روادار نہیں۔

شرط پنجم پر ہند کا اعتراف ہند نے جب یہ شرط سنی تو بر ملا کہا: واللہ

ان البہتان لا مرقبہج وما تأمرنا الا بالرشد و مکارم الاخلاق۔ خدا کی قسم! بہتان تراشی بہت بُری بات ہے اور آپ کے جملہ احکام نیک چلنی اور باعزت اخلاق کے حامل ہیں۔ اس تقریر پر غور کیجئے تو معلوم ہوگا کہ بیعت ابھی پوری نہیں ہوئی اور صنف نازک پر اس کے کیسے برکات ظاہر ہو رہے ہیں ایک عورت جو اب تک دشمن اسلام دشمن مسلمانان اور خود میدانم کی دشمن جان بختی

اور ان کی آن میں کس بلند آہنگی اور پامردی کے ساتھ اسلام مسلمانوں اور حضور انور کی
شناختی میں رطب اللسان ہے۔

بیعت تقویٰ میں شرط پنجم کا مفہوم | بیعت تقویٰ میں ہر قسم کا جھوٹا فریاد یا
بہتان تراشی داخل ہے۔ خواہ اس کا تعلق کسی کی جان سے ہو یا مال سے یا برو سے۔
مسلمان اور جھوٹ دونوں میں دور کا تعلق اور لگاؤ بھی نہیں ہو سکتا۔ حضور اکرم
صلی اللہ علیہ وآلہ وسلم نے فرمایا: املو من لا یکنذب۔ مومن کبھی جھوٹ نہیں
بولتا۔ زمانہ حال تک یعنی ہمارے بچپن میں کبھی کوئی مسلمان جھوٹ کا کوئی کلمہ
اپنی زبان سے نکال لیتا تو غیر مسلم افراد تعجب سے کہتے۔ ”دیکھو صاحب! یہ مسلمان
ہو کر جھوٹ بولتا ہے۔“ مطلب یہ کہ مسلمان کا سچ کہنا غیر مسلموں کے نزدیک بھی
مستحکم تھا۔ مگر آہ! اب تو اختیار یہ کہنے لگے ہیں کہ اچھا وہ تو مسلمان ہیں یعنی جھوٹ کے
عادی ہیں العیاذ باللہ۔

شرط ششم ترک عصیاں | (۶) پھر چھٹی شرط یہ سنائی: وَلَا یَعْصِیَنَّكَ
فِی مَعْرُوفٍ۔ اور کسی بھلائی میں آپ کی نافرمانی نہ کرے گی۔ یعنی آپ کسی
اچھے کام کے کرنے کا حکم دیں یا کسی بُرے کام کے کرنے سے منع فرمائیں تو آپ کے
فرمان کا خلاف نہ کریں۔ خلاف ورزی ہوئی تو وہ بیعت ہی کیارہی؟ غنی عن المنکر

یہاں ”معروف“ میں داخل ہے۔ کیوں کہ اچھے کام کا حکم اور بُرے کام سے باز رہنے کی ہدایت دونوں ”معروف“ (اچھے) ہیں۔ اور حکم یہ ہو رہا ہے کہ کسی معروف میں آپ کی نافرمانی نہ کریں۔

فِي مَعْرُوفٍ كِي قِيدِ كَافَا مُدِه | نیز اگرچہ یہاں صرف لَا يَعْصِيَنَّكَ قَرَابِنَا بظاہر کافی معلوم ہوتا تھا اور فِي مَعْرُوفٍ كِي قِيدِ کے اضافہ کی ضرورت نہ تھی اسلئے کہ حضور اکرم صلی اللہ علیہ وآلہ وسلم کے جملہ احکام معروف ہی ہو سکتے ہیں اس کے خلاف کا تصور تک نہیں آ سکتا مگر بایں ہمہ فِي مَعْرُوفٍ كِي قِيدِ اضافہ فرمائی گئی اس میں یہ بتانا منظور ہے کہ کسی مخلوق کی طاعت صرف اچھے کام میں ہی جائز ہے۔

حدیث شریف ہے :- اطاعة لمخلوق في معصية المخلوق - جس امر میں خالق تعالیٰ کی نافرمانی ہوتی ہو اس میں کسی مخلوق کی طاعت نہیں کی جائے گی ۔ سید الکونین تو ہمیشہ معروف ہی کا حکم فرمائیں گے مگر آپ کے ہر جانشین کا حکم معروف ہو نا ضروری نہیں اس لئے جتنادیا گیا کہ کسی کی اطاعت صرف امر میں ہی ہو سکتی ہے۔ ایک نکتہ | یہاں لَا يَعْصِيَنَّ اللہ نہیں فرمایا گیا اس لئے کہ رسول کریم کی اطاعت

عین اللہ سبحانہ کی اطاعت ہے اور آپ کی نافرمانی عین اللہ سبحانہ کی نافرمانی ہے جیسا کہ دوسری جگہ بصرحت ارشاد ہوا۔ من يطع الرسول فقد اطاع اللہ۔

جس نے رسول کی اطاعت کی اس نے اللہ کی اطاعت کی ہے، اسی سے نافرمانی کا مسئلہ بھی سمجھ لیا جائے۔

شرط ششم پر بند کا تاثر | کہتے ہیں کہ حضور اکرم صلی اللہ علیہ وآلہ وسلم جب

یہ شرط پیش فرمائی وَلَا يَعْصِيَنَّكَ فِي مَعْرُوفٍ کہ کسی امر خیر میں آپ کی نافرمانی نہ کرنیگی تو شد بنت عتبہ زوجہ ابوسفیان نے کہا۔ واللہ ما جلستنا مجلسنا

هذا وفي النفس ان نعصيك في شيء۔ خدا کی قسم! ہم اس مجلس میں شریک ہوئی ہیں تو ہمارے حجب میں یہ خیال تک نہ آیا کہ کسی امر میں ہم آپ کے حکم کی خلاف ورزی کریں گی یا نافرمانی کریں گی۔

لا يعصينك کی تفسیر | ابتدائی پانچ شروط اہمیت کے اعتبار سے مخصوص طور پر

ایک ایک امر سے متعلق تھے لیکن بیعت کے لئے صرف ان پانچ امور کی تکمیل کافی نہ تھی کیوں کہ بیعت نام ہے خدا اور رسول کے مابین پر اپنے آپ کو فروخت کر دینے کا

اس لئے چھٹی شرط جو عاید فرمائی گئی اس میں جملہ امور کی تعمیم فرمادی گئی کہ کسی امر خیر میں حضور انور صلوٰۃ اللہ وسلامہ علیہ وآلہ کے منشاء مبارک کی خلاف

ورزی نہ کریں گی تاکہ بیعت کا منشاء پورا ہو۔ نیز مابقی امور کو ایک ایک کر کے گن بتانا بھی ایک دشوار گزار بات تھی بیعت کرنے والیوں کے حق میں بھی اور بیعت لینے

والوں کے لئے بھی اس لئے آخری شرط ایسی قائم کی گئی جو تمام امور کی جامع ہو۔
 یا اے ہمہ مفسرین کرام نے دیگر احادیث معتبرہ کے پیش نظر یہ صراحت فرمادی ہے
 کہ اس آخری شرط سے خصوصی طور پر امور ذیل مراد ہیں جو تخصیص بعد تعمیم کے
 حکم میں ہیں:۔ **هو النهی عن النياحة والدعاء بالويل وتزويق الثوب**
وخلق الشعر و نتفه ونشره وخمش الوجه وان تحدث المرأة
الرجال الا اذا رحم محرم وان تخلو برجل غير محرم وان تسافر الجمع
ذی رحم محرم۔ ارشاد باری تعالیٰ **ولا يعصينك في معروف** سے مراد
 مانعت ہے نوحر کرنے کی، یعنی میت کی جھوٹی سچی تعریفیں کر کر کے رونایا ملانا۔
 اپنے آپ کو کوس لینا۔ کپڑے بھاڑ لینا۔ بال موڑ لینا۔ بال نوچنا۔ بالوں کو کھینچ لینا
 چہرہ نوچ لینا، عورت کا غیر مردوں سے (بے تکلف) باتیں کرنا۔ غیر مردوں سے
 تخلیہ میں ہوتا۔ غیر محرم مردوں کے ساتھ سفر کرنا۔ اس طرح خصوصیت کے ساتھ
 حدیث شریف میں ان امور کی مانعت وارد ہوئی ہے۔ مطلب یہ کہ کسی امر میں
 خلاف ورزی نہ کریں خصوصاً امور مذکورۃ الصدقہ خیال رکھیں کہ خلاف ورزی
 نہ ہونے پائے جن کی عورتوں میں کثرت ہے۔

لا یعصینک | کا مطلب | ایسہ بنت رقیہ فرماتی ہیں کہ ہم چند عورتیں

بیعت کرنے کے لئے خدمۂ اقدس میں حاضر ہوئیں تو آپ نے قرآن کریم کی یہی
 آیت کریمہ جو بیعت نواں کے باب میں نازل ہوئی ہے تلاوت فرماتے اور ایت
 شرط پیش فرماتے گئے جب آپ شرط آخر ولا یعصینک فی معروف پر پہنچے تو
 ارشاد ہوا:۔ فیما استطعن والحقن۔ جہاں تک ان کی استطاعت اور طاقت
 میں ہو، مطلب یہ کہ حتی الامکان نافرمانی نہ کریں۔ رہا یہ کہ کسی امر کی خلاف ورزی
 نہ ہونے پائے یہ مستبعد ہے اور آیہ کریمہ سے یہ مراد نہیں۔ یسین کریم نے عرض
 کیا:۔ اللہ ورسولہ ارحم بنا من انفسنا اللہ اور اس کے رسول
 ہم سے بڑھ کر ہم پر زیادہ مہربان ہیں، کہ صنف نازک کی کوتاہیوں کے نظر
 یہ سہولت بخشی۔ یہ حکم اسی طرح ہے جیسا کہ اللہ سبحانہ کا عام حکم ایک جگہ یہ
 ہے:۔ اتقوا للہ حق تقاتہ۔ اللہ سے ایسے ڈرتے رہو جیسا کہ ڈرنا
 چاہئے، پھر دوسری جگہ یہ سہولت بخشی گئی:۔ فاتقوا للہ ما استطعتم
 لہذا تم اللہ سے ڈرتے رہو جہاں تک تم سے ہو سکے، بیعت تقویٰ میں شیوخ کرام
 یہی شرط لیتے ہیں۔ رحمۃ اللہ علیہم جمیعین۔

بیعت کے بعد دعا و استغفار اس کے بعد ارشاد ہوا ہے کہ عورتیں
 جب شرط بالا پر بیعت ہونے کا اقرار کر لیں فَبَايَعْنَهُنَّ وَاسْتَغْفِرْ

لَهُنَّ اللَّهُ إِنَّ اللَّهَ عَفُوٌّ رَحِيمٌ۔ تو ان کی بیعت لیجئے اور ان کے حق میں دعائے مغفرت فرمائے۔ یقیناً اللہ سبحانہ بخشنے والا اہمیان ہے۔ ان عورتوں کی بیعت بھی قبول و منظور کر لی جائے گی اور آپ دعائے مغفرت جو ان کے حق میں فرمائیں گے اس کو بھی قبول و منظور کر لیا جائے گا۔ حقیقت یہ ہے کہ یہی دعا و استغفار بیعت کی جان ہے۔ اسی سے امید بندھتی ہے کہ بیعت ان شاء اللہ مفید و کارآمد ہوگی اور اس پر استقامت نصیب ہوگی اور اس کا ثمرہ دنیا و عقبیٰ میں ملے گا۔ میرا طریقہ ختم بیعت پر جو عافیت ہے وہ ہیں سے ماخوذ ہے۔

بیعت مردوں اور عورتوں | اس آیت کریمہ سے صاف طور پر معلوم ہو چکا دونوں کے لئے ہے کہ بیعت صرف مردوں کے ساتھ مخصوص

نہیں عورتیں بھی اس کی مامور ہیں۔ چونکہ یہ بیعت بحکم الہی ہو رہی ہے اور حضور اکرم صلی اللہ علیہ وآلہ وسلم کو اس کے بعد استغفار کا حکم ہو رہا ہے تو اللہ سبحانہ کی ذات سے یقین کامل ہے کہ دعائے مغفرت قبول و منظور ہو کر رہے گی۔ اور بیعت ہونے والیاں اس کے بعد اپنے سابقہ گناہوں کے اس طرح پاک ہوں گی جیسی کہ ماں کے پیٹ سے پیدا ہونے کے وقت پاک صاف تھیں۔ اس کے بعد خدا نخواستہ اگر بیعت توڑ دیں تو اس میں انہیں کافراں کا

بِسْمِ اللَّهِ الرَّحْمَنِ الرَّحِيمِ

۱۵۸

اور اگر شرط بیعت پر قائم رہیں اور اس کی کوشش کرتی رہیں تو اجر عظیم کی مستحق ہوں گی۔ جیسا کہ سورہ فتح کی تفسیر میں حضرت سید الشیخ قدس سرہ العزیز نے صراحت فرمادی ہے۔ احادیث شریفہ میں یہ بھی آیا ہے کہ بعض مردوں سے بیعت لیتے وقت بھی انہیں شرط کو پیش فرما کر ان سے بیعت لی گئی۔

يَا أَيُّهَا الَّذِينَ آمَنُوا لَا تَتَوَلَّوْا قَوْمًا غَضِبَ اللَّهُ عَلَيْهِمْ
قَدْ يَكْسُوْنَكَ الْآخِرَةُ كَمَا يَكْسُ الْكَافِرُ مِنْ أَصْحَابِ الْقُبُورِ

اے ایمان والو! امت دوستی کرو ان لوگوں سے کہ غصہ ہوا ہے اللہ پر
وہ اس توڑ چکے ہیں پچھلے گھر سے جیسے اس توڑی منکروں نے قبر والوں سے۔“

حرف آخر | یہ اس سورت شریفہ کی آخری آیت کریمہ ہے۔ سورت کی

ابتدا جس مضمون سے ہوئی تھی خاتمہ پر پھر اسی کو یاد دلایا جا رہا ہے کہ کفار
خواہ وہ مشرکین ہوں یا اہل کتاب یعنی یہود و نصاریٰ یہ سب اسلام اور
مسلمانوں کے دشمن ہیں۔ دشمنان اسلام اللہ سبحانہ کے مورد غضب ہیں
اللہ پاک کا غصہ جس پر ہو مومن کا کام بھی یہ ہونا چاہیے کہ اس پر غصہ
کرے نہ یہ کہ اس سے دوستی جوڑے اور دوستی جوڑنے کی تدبیریں کرتا رہے
ان کی دوستی اولیٰ تو ہو نہیں سکتی اگر ہوئی بھی تو اللہ سبحانہ کے مقابلہ میں

کیا کام آسکتی ہے؟ کافر آخرت سے مایوس اور ناامید ہیں۔
 آخرت ان کے نزدیک کوئی چیز نہیں اسی وجہ سے وہ اس کے منکر
 ہیں۔ اور مومن اپنا ہر کام دار آخرت میں کام آنے کے لئے کرتا
 ہے۔ جب مومن اور کافر کے درمیان اتنا بُعد ہے تو ان کا تقرب
 نہ دنیا میں کارآمد ہو سکتا ہے اور نہ آخرت میں۔ لہذا ان کی دوستی کا
 خیال ہی دل سے نکال دیا جائے۔ کفار آخرت سے اتنے ہی اس
 توڑے ہوئے ہیں جتنی کہ مرے ہوئے کافر جو قبروں میں دفن
 ہو چکے ہیں دوبارہ زندہ ہونے سے مایوس تھے یا یہ کہ مرے
 ہوئے کافر جب قبروں میں اتار دئے گئے اور آخرت کے
 عذاب کا مشاہدہ کیا تو اللہ سبحانہ کی رحمت سے مایوس و ناامید
 ہو چکے اسی طرح یہ کافر آخرت سے مایوس ہیں۔ بخلاف مومن کے
 کہ وہ دنیا میں ہے تو رحمت الہی کا امیدوار ہے اور آخرت میں
 پہنچے گا تو وہاں بھی اللہ کی رحمت کا امیدوار رہے گا۔

خدایا بحق بنی فاطمہؑ کہ برقول ایماں کنی خاتمہ
 اگر دعوتِ مرد کنی و رقبول من و دست و دامن آلِ رسول

خداوندگار انظر کن بجود که جرم آید از بندگان در وجود
چو ما را به دنیا تو کردی عزیز عقیقی ہمیں چشم داریم نیز

(سورة الممتحنة کی تفسیر ختم ہوئی)

الحمد لله والمنة والصلاة والسلام على خير البرية
وعلى آله واصحابه افضل التحية -

نہم شہر جمادی الاولیٰ ۱۳۷۶ھ یوم چهارشنبه